



**ELDAR ƏLİYEV**

# **SÖNMƏZ GÜNƏŞ**

**BEŞ CİLDDƏ**

**I**

Az 2010  
1506

Eldar Əliyev  
(Sərtqaya)

# SÖNMƏZ GÜNƏŞ

Poema

*Beş cildə*

I cild

95888

M.F.Axundov adına  
Azərbaycan Milli  
Kitabxanası

"Elm və təhsil"  
Bakı - 2010

ARXIV

94868

$\lfloor 6(2=A_3) + \pi/3(2A) - 8$

Sönməz günəş

**Məsləhətçi:** Nizami Cəfərov  
*filologiya elmləri doktoru,  
professor, əməkdar elm xadimi*

*Xalqın vuran ürəyisən, zəkasısan,  
Polad qolu, görün gözü, dühasısan!*

Müəllif

**Redaktor:** Xurşud Bayramoğlu  
*filologiya elmləri namizədi*

## PROLOQ

**Əliyev Eldar Paşa oğlu.**  
**Sönməz Günəş. (poema). I cild.**  
**Bakı, "Elm və təhsil", 2010. – 168 səh.**

Bu günün Heydər tək  
günəşi varsa,  
Xalqı gələcəyə  
o aparırsa,  
Sabahkı parlaqlıq  
bu gündən aydın!  
Keçib o günlərdən  
yaşamaq gerek,  
Bu böyük şərəfi  
daşımaq gerek.  
Bu gündən görürəm  
o gələcəyi,  
Hədər gedə bilməz  
Heydər əməyi.  
Vaxtında doğulub  
elin gərəyi,  
Bu günün, sabahın  
böyük istəyi.

Poemada doğma Vətənə, müqəddəs yurd yerlərinə bağlılıq poetik duyum və səmimiyyətlə, ulu öndər Heydər Əliyevə olan inam və məhəbbət xüsusi poetik təsvir vasitələri ilə tərənnüm edilmişdir.

Müəllifin təsvir və tərənnüm etdiyi sahəyə bələdliyi əsərin qəhrəmanı olan dahi şəxsiyyətin obrazını parlaq şəkildə yarada bilməsindən daha aydın görünür.

Kitab geniş oxucu kütləsi üçün nəzərdə tutulmuşdur.

Ə  $\frac{4702000000}{N098 - 2010}$  *qrifli nəşr*

© «Elm və təhsil», 2010  
© Eldar Əliyev, 2010

Qeyrətlə ucalıb  
                    yenilməzliyə,  
Səsləyib xalqını  
                    O, ölməzliyə.  
Gəzib körpəlikdən  
                    ürəklərdə O,  
Keçib fırtınadan,  
                    küləklərdən O,  
Polad iradəli,  
                    polad biləkli,  
Xalq üçün müqəddəs  
                    arzu, diləkli.  
O, sönməz günəşdir  
                    sönən deyildir,  
Elə yüksəlib ki,  
                    enən deyildir.  
Ürəklərdə aslan,  
                    gözlərdə aslan,  
Vüqarına diqqət  
                    kəsilib cahan.  
Oyan, vətən oğlu,  
                    ətrafa boylan,  
Sən də cərgəmizdə  
                    Aslan tək dayan.  
Od-alovdan qorxmaq vaxtı  
                    deyil daha,  
Gedir karvanımız  
                    gözəl sabaha,  
Onun sarvanıdır  
                    Heydər tək düha!  
Düşmən bu milləti  
                    yenəmməz daha!

Şərəfli yaşayış,  
                    şərəfli ölüm,  
Bax odur əslinə,  
                    kökünə dönüm!  
Yoxdur bu həyatda  
                    başqa bir yönüm,  
Ölsəm də, istərəm  
                    kökümə dönüm.  
Dönüm tariximə,  
                    tarixləşim mən,  
Amalım bu olub  
                    ağlım kəsəndən.  
Birləşək, bir olaq,  
                    qalxaq ayağa.  
Aya, ulduzlara  
                    qol-qanad açaq,  
Ömrün sonuna da  
                    şərəflə çataq.  
Sönməz Günəş bizim,  
                    torpaq da bizim!  
Nədən qorxmalıyıq,  
                    mənim əzizim!  
Xalqın taleyinə  
                    laqeyd qalmayaq,  
Vətənin boynuna  
                    biz qol dolayaq,  
Qəlbimdə kitablar  
                    karvan yüküdür,  
Bu, «Sönməz Günəş»in  
                    hələ ilkidir,  
Qəlbim fırtınalı,  
                    təlatümlüdür,





Narahat misralar  
qəlbimi didir.  
Mənə zaman verin,  
mənə an verin.  
Yazıb yaratmağa  
bir məkan verin.  
Misralardan ayrı  
yaşaya bilməm,  
Nə onları qəlbə  
daşıya bilməm.  
Daha ovundurub  
oxşaya bilməm,  
Bu bir əmanətdir  
göndərib Tanrım,  
Onun keşiyində  
şərəflə qaldım!  
Yetişdi sinəmdə –  
qaynadı, coşdu,  
Bu borcumdan çıxsam  
yerim behiştə.  
Onda tanıyacaq  
məni də xalqım,  
Bir də görəcəyəm  
mən də ucaldım!  
Bu aydın gələcək,  
bu xoşbəxt həyat  
Mənim də üzümə  
güldü nəhayət.  
Bu, Heydər ömrünün  
bir çıxırındır,

Bu, Sönməz Günəşin  
ucalığıdır.  
Siz məni axtarın  
öz düşüncəmdə,  
Orda keçirdiyim  
gündüz, gecəmdə.  
Bu gerçək ömrümün  
gerçək anları,  
Xalqıma, elimə  
gərək anları,  
Yaşadım illərlə  
qorxu-hürküslə,  
Görmək istəyirəm  
qəlbimi yüksüz.  
Qorxuram yazmasam  
çevrilər yükə,  
Sönməz ağrı olar  
qəlbimdə yekə!  
Xalqın xəzinəsi  
xalqa qalacaq,  
Yazılıb kitablar  
çox qalaq-qalaq.  
Səməd də, Müşfiq də  
yazıb haqqı haqq,  
Onlar demədiyi  
məndən çatacaq!  
Dağın qar payı var  
öz dağlığınca,  
İnsanın dərd, qəmi  
öz ağılınca.  
Ağıldan kənarda  
dərdsiz olunca,



El dərdinə yanan  
                    olmaq şərəfidir!  
İnsanam, düşüncəm  
                    özümə həmdəm,  
Sipərdir dərdimə,  
                    öz şair sinəm.  
Hərdən düşünürəm:  
                    Tanrı, mən kiməm?  
Yananda şam kimi  
                    yanmaq şərəfidir!  
Özgə qarşısında  
                    əylə bilməm,  
Onunçün dünyaya  
                    mən gəlməmişəm.  
Gəlmişəm dünyanın  
                    dərdini çəkəm,  
Onu çəkə-çəkə  
                    ölmək şərəfidir!  
Dünyanın əşrəfi,  
                    dərdi də insan,  
Dünyanın namərdi,  
                    mərdi də insan,  
Hər zaman dünyada  
                    dərdli də insan,  
İnsan dərdlərinə  
                    yanmaq şərəfidir!  
Dünyanın özünü  
                    qanmaq şərəfidir!

## MƏNİM ŞAH ƏSƏRİM

Rəsul Rza əldə qələm  
                    pələng kimi bağırsa da,  
İlhamını bir dost kimi,  
                    imdadına çağırsa da,  
axtardığın tapammadı,  
                    «Lenin» adlı bir poema  
                    yaratsa da.  
Bu kəlməni sağ olsaydı  
                    öz sözüylə yazardı O,  
Ulu Heydər qurduqların  
                    sətirlərə düzərdi O,  
“Heydər” adlı  
                    şah əsəri yazardı O.  
Bu təb mənə veriləndə  
                    pələngdən bərk bağırmışam,  
Axtardığım, tapdığımı  
                    demək üçün ilhamımla  
                    Rəsulu da çağırmışam.  
Nə xoşbəxtəm mən, İlahi!  
                    indi o təb gəldi mənə,  
Düşüncələr kitablaşıb,  
                    sinədolu ağrı verir  
                    indi mənə.  
Qəhrəmanlar qəhrəmanı olub mənim  
                    poemamın qəhrəmanı.  
Gözləriylə görə-görə,  
                    ayağıyla dolaşmışam  
                    mən dünyanı.



Hər gecəmin, gündüzümün  
düşüncəsi olub Heydər!  
Yetmiş dördədən axıb, axıb,  
gözlərimdən ürəyimə  
dolub Heydər!  
O, xalqıma həm dünəndi,  
həm bu gündü,  
həm ən xoşbəxt gələcəkdir.  
Dühalaşmış o Günəşin  
qiymətini zərrə-zərrə  
zaman özü verəcəkdir.  
Çünki həyat sınağından  
keçiribdi özü Onu  
zaman-zaman!  
Bəlkə mən də dahiləşdim,  
yaza-yaza o Günəşdən,  
o Dühadan!  
Görünür ki, bu da mənə  
bir qismətmiş İlahidən,  
Doğrudan da, bu görünməz  
vəzifəni Tanrı özü  
verib mənə.  
Möcüzədir desəm, inan,  
möcüzələr möcüzəsi  
desəm, yenə.  
Dünənimin, bu günümün  
şahidləri vardır axı,  
doğma, qıraq,  
Kim deyərdi,  
bir gün Eldar  
“Heydər” adlı  
şah poema yaradacaq?

Sadə peşə adamı tək  
uzaq idim bu aləmdən,  
mən çox uzaq.  
Qurduqları ərməğandır,  
öz xalqına – diyar-diyar,  
oymaq-oymaq.  
Hər çıxışı bir kitabdır –  
sətir-sətir, hikmətindən  
olmaz doymaq.  
Onun zəngin bir irsi var,  
tükənməzdir əsrlərlə  
kitablara yazılsa da.  
Tarixlərdə görünməmiş  
məharət və gözəlliklər  
cəm olubdur o İnsanda.  
Şah ömrüylə qurduqları –  
kitab-kitab, dastan-dastan!  
Dastanların möhtəşəmi –  
həyatının incilərin  
bir kitaba əgər yığsan.  
Məhəbbəti, şan-şöhrəti  
yayılbı cahanla bir,  
özü olubdu bir cahan.  
O Cahanın sinəsində  
salıb məskən neçə dastan,  
Koroğludan Qorqudacan!  
Zaman-zaman dünyalaşib  
sığmasa da O, cahana,  
Cahan özü sığınıbdı  
Şah qəlbinə, yaddaşına.  
Hər bir insan bir qonaqdır  
bu dünyada,  
bir gün köçüb gedəcəkdir.



Tək ölməzlik qazanıb O,  
dövrümüzü öz adıyla,  
hər an təmsil edəcəkdir.  
Çox əsərlər oxudum mən  
Ömrüm boyu,  
çox kitablar varaqladım.  
Heydər ömrü – canlı kitab,  
Oradakı incilərdən  
kitablarda mən tapmadım!  
Var ol,  
Heydər!  
Heydər, var ol!  
Mənim hər dəm öyrəndiyim,  
vəsf etdiyim  
qəhrəmanım,  
Qibləgahım!  
Yazdığım bu misraları  
həyatından oxumuşam.  
Yaşatmışam toplayaraq yaddaşıma,  
indi qələmə almışam.  
Gözlərimdən yaddaşıma,  
yaddaşımdan ürəyimə  
Toplanaraq kitablaşan  
misraları ürək özü  
söyləyibdi,  
mən yazmışam.  
Koroğluyam, təbimlə mən –  
şeir-sənət Koroğlusu.  
Misri qılınc qələmimdə,  
Sərvəri Sən – Heydər olan,  
Azərbaycan vətənimdi!

Şah İsmayıl Xətəimiz  
Mərd Heydərlə bir qardaşdı.  
Həyatıyla dahiləşdi,  
zaman-zaman,  
Xətəilə doğmalaşdı.  
Tarix özü  
tarixləşib yaddaşımda,  
Sırrın bilir hər qayanın,  
hər daşın da!  
Ayağa dur,  
dur, ey Millət!  
Qoy tanısın cahən səni!  
Ayağa dur,  
sınayır bu zaman səni!  
Sən zamanın sınağından  
almıyaçıq çıxmalısən!  
Ən möhtəşəm  
polad əllə qılıncını,  
«Ölməz hünər meydanı»na taxmalısən!



## İLK GÖRÜŞ

Yetmiş dördün payızıydı,  
hava çiskin, yağışlıydı.  
Dekanlıqdan gəldi xəbər:  
«Açılış» var!  
İndi ora getməlidir  
tələbələr,  
Əzizbəyov heykəlinin  
açılışına gəlir rəhbər!  
Hava çiskin, soyuqsa da,  
Məhəlsizəm yağışa da.  
Gəldim birbaş o meydana,  
qoşularaq izdihama.  
Dəm-dəstgahla  
tribuna qurulmuşdu.  
Ətrafdakı binalara  
şüarlar da vurulmuşdu.  
Hamı bayram libasında,  
əhvalları durulmuşdu.  
Meydandakı izdihamdan  
küçə, yollar tutulmuşdu.  
İzdihamı yara-yara,  
birtəhər mən  
Bir yer tapıb 5-10 metr  
aralıda o kürsüdən,  
qəlbimdəki vərəqlərdən,  
Vərəqləyib yaza-yaza,  
ayaq üstə dayansam da,  
Qəlbədən gələn o sözləri  
Ağ kağıza yazmasam da,  
Sözlə dolub sətir-sətir

qəlbimdəki vərəqlərə  
həkk olundu o izdiham.  
O tarixdən bu tarixə,  
Könlümdəki o sözlərlə,  
sətirlərlə bitməz olub  
küyüm, qovğam.  
O tarixdən qazandığım  
təəssürat itməz əsla,  
yaddaşımdan  
nə qədər ki, hələ sağam!  
Gəldi rəhbər...  
Hər yan sükut,  
Küçələrdə, yollarda da  
hərəkət yox,  
Binalardan boylanınlar  
özləri də  
Nəzərləri bir nöqtədə,  
dayanıblar səs-səmirsiz.  
Milçək uçsa, səsi gələr,  
dayanıbdı hərəkətlər,  
Təkcə oyaq qalan – gözlər,  
Xeyallardan keçir nələr?  
Mən də donub hərəkətsiz,  
ancaq qaynar gözlərimlə  
Buraxmıram bir anı da  
nəzarətsiz.  
Böyük seçim qarşısında  
qalırım mən!  
Yanımdakı insanların  
nəfəsini, töyüşməsin  
duyuram mən!



Donmuş halda yol gözləyən  
 gözlərimin həvəsindən,  
 Ürəyimdə sətir-sətir,  
 bənd-bənd olmuş şeirlərin  
 nəşəsindən uyuram mən!  
 Bir andaca gur alqışlar  
 xəyalımdan alır məni,  
 Sanki insan dənizinin  
 ortasına salır məni.  
 Əllər göydə çəpik çalır,  
 Canlı dəniz dalğalanır,  
 coşub-daşır,  
 insanların pıçıltısı  
 Ləpələrtək axa-axa,  
 yaxınlaşır, uzaqlaşır.  
 Bu dənizlə üz bəüzə  
 gör nə qədər  
 düşüncələr çulğalaşır.  
 Coşur insan dənizi də,  
 insanları qaynaşır.  
 Doğrudan da tədbirdəki  
 insanlara «dəniz» demək,  
 hərəkətə «dalğa» demək  
 yaraşır!  
 Düşüncəm də mənim deyil,  
 sanki insan dalğasıyla  
 yarışır.  
 Qalxanda kürsüyə Rəyasət,  
 coşdu ürəyimin təbi,  
 ilhamı.  
 Özüm də bilmədən  
 qeyri-ixtiyar,

Mən sandım özümü  
 xoşbəxt, bəxtiyar.  
 Gördüm orda doğma  
 bir insanı mən.  
 Coşdu söz bulağım,  
 qaynadı həməni!  
 Sözlər axın-axın,  
 yığın-yığındı,  
 Coşmuş şair qəlbim  
 sözə çilgindi!  
 O bəşər övladı  
 necə yaxındı,  
 Necə doğma idi,  
 necə əzizdi.  
 Şirindi söhbəti,  
 sözü ləzizdi.  
 Döndü xəyallarım  
 iki il önə,  
 Döndüm imtahana,  
 o ötən günə,  
 İnşa mövzusutək  
 yazdığım «Lenin»  
 Keçib sınağından  
 neçə illərin.  
 Dəyərli ad almış  
 sənət əsəri.  
 Yaşadım təkrarən  
 mən o günləri.  
 Lenin orda qəhrəman yox,  
 qəhrəmana bənzər olub,  
 Rəsul Rza əsər boyu  
 qəhrəmanın gəzər olub.

25888



Rəsul təkcə şair deyil,  
                                   xalq dərđini çəkər olub,  
 Xalqı üçün nə az, nə çox,  
                                   ən layiqli əsgər olub,  
 Qələm ona sipər olub.  
 Silah olub qələm ona,  
                                   O yazıbdı yana-yana.  
 Bir şam olub, çıraq olub,  
                                   Ürəyi yanar dağ olub.  
 O zamandan  
                                   yaza-yaza o əsəri,  
 Axtarıbdı bu zamankı  
                                   tarixə agah Heydəri!  
 Ancaq mənşə, gördüm bu gün  
                                   beş-on metr məsafədən,  
 ürəyi də görkəmitək  
                                   sağlam və gümrah Heydəri!  
 İndi ancaq yazmaq qalır,  
                                   «Sönməz Günəş» poemamı –  
                                   şah əsəri!  
 Orda dağ vüqarlı  
                                   bir insan gördüm!  
 Onu mən ən natiq  
                                   danışan gördüm!  
 Ürəyi xalq üçün  
                                   alışan gördüm!  
 Onda cəsərət var,  
                                   onda hünər var!  
 O sərkərdə isə  
                                   mütləq zəfər var!  
 Yerişi örnəkdi,  
                                   duruşu örnək,

Hər sözü, söhbəti  
                                   gərəkdən-gərək!  
 Danışa yorulmaz  
                                   saatlarla tək,  
 Onun hər kəlməsin  
                                   dinləmək gərək!  
 Gözündə görürəm  
                                   xoşbəxt gələcək,  
 Onun qiymətini  
                                   zaman verəcək!  
 Gələcək, o zaman,  
                                   bir gün gələcək!  
 Bu gün o heykəllər  
                                   ucaldırsa tək,  
 Xalq Ona qızıldan  
                                   heykəl tökəcək!  
 Odur xalqı üçün  
                                   ən böyük gerçək,  
 Türkə də lazımdır  
                                   doğruluq, gerçək.

\*\*\*

Saatyarım çəkdi  
                                   həmin izdiham,  
 Orda çıxış etdi  
                                   bir neçə adam.  
 Dindi Püstəxanım  
                                   Məşədi qızı,

Yaman kövrək idi  
                                   səsi, avazı,  
 Qurtardı sözünü  
                                   rəhbərdən razı.



Danışdı şairlər,  
yazarlar – hamı,  
Ha coşub-daşa da,  
təbi, ilhamı,  
Kimsə onun qədər  
deyildi natiq!  
Kimsədə yox idi  
ondakı məntiq!  
Qəlbimə O necə  
kəsildi hakim,  
Bacarmadım ondan  
gözümü çəkim!  
Ən böyük sənətkar  
mən onu gördüm!  
Türkün ən qəhrəman  
oğlunu gördüm!  
Hopdu düşüncəmə,  
hopdu qəlbimə,  
Müqəddəs gün adı  
verdim o günə.  
O yer də mənimçün  
müqəddəs oldu,  
Qəlbimdə müqəddəs  
heykəl quruldu!  
Qızıl heykəl üçün  
təməl qoyuldu!  
O təməl qəlbimin  
özündə oldu!  
Axdı gözlərimdən,  
qəlbimə doldu!  
Bir an qoşalaşdı  
baxışlarımız,

Baxdıq ikimiz də,  
baxdıq aramsız.  
Sandım ki, gözündən  
qəlbini gördüm,  
Başqa insanlardan  
fərqini gördüm!  
Düha olduğunu duydum,  
anladım,  
Bütün ümidimi  
ona bağladım!  
Özümü dünyanın  
xoşbəxti sandım,  
Xalqımı xalqların  
xoşbəxti sandım!  
Dünya gözlərimdə  
qaynadı, daşdı,  
Yazdıqlarım gerçək  
tarix, yaddaşdı!  
Əsl təəssürat –  
aldığım ilham  
O gündən qəlbimdə  
yaratdı inam!  
Dəyişdi həyatım,  
dəyişdi ömrüm,  
Onsuz ötürmədi  
heç birçə günüm!  
Mən onun gözündə  
dünyalar gördüm,  
Qəlbi, düşüncəsi,  
hər nə var, gördüm!  
Xalqına məhəbbət,  
sevgi, etibar,







«Azadlıq» – bu yoldan  
dönməz olmuşam!  
Belə yaşamışam,  
belə qalmışam.  
Zəfər çalib qəhrəmanım,  
mənsə xoşbəxt olmuşam.  
Hər kəlməsində ləl-gövhər,  
bir xəzinə – adı Heydər!

SON ZƏNG

Orta məktəb çatdı sona,  
Biz yığışdıq imtahana.  
Azərbaycan dili,  
Ədəbiyyat olmuşdu  
sevimli fənnim,  
Atam idi öyrətmənim.  
Başladılar imtahanı,  
hərə seçdi bir mövzunu,  
Mən “Lenin”i seçdim onda.  
Ağ vərəqə bircə anda,  
mövzudan da kənar  
bir neçə kəlmə,  
Yazdım gələnləri  
öz düşüncəmə.  
Gələcəkdir zaman,  
bir gün mən özüm  
Düzüb misraları,  
hey düzüm-düzüm.  
Öz xalqımdan seçib  
qəhrəmanımı,  
«Sönməz Günəş» adlı  
şah poemamı,  
Yazıb edəcəyəm  
agah cahanı,  
Təki azad görüm  
Azərbaycanı!  
Rəsul öz əsərin  
yazıb əzabnan,



İstifadə edib  
    Lenin adından.  
Lenin deyil orda  
    əsl qəhrəman,  
Duydum mən  
    Rəsulun eyhamlarından.  
Axşam atam evə dönəndə,  
Dedi:  
«Oğlum, sənə əhsən!  
    imtahandan beş almısan».  
Sonra atam dərindən bir  
    nəfəs alıb,  
Qolların boynuma salıb,  
    asta-asta, yavaş-yavaş,  
Bir gənc kimi,  
    mənle yaşdaş.  
Söyləyərək mənə «qardaş»,  
Dedi: «Oğul, sözlərinin  
    mənası düz,  
Ancaq onu bilməliyik  
    tək özümüz.  
Oxudum mən yazdıqların  
    sətir-sətir,  
Yazdıqların mənalıdır,  
    həqiqətdir.  
Ancaq indi həqiqəti  
    söyləmək də qəbahətdir.  
Bilirsənmi, bunun sonu  
    nə dəhşətdir?  
Sənin yazın beşə layiq  
    olsa belə,

Mən dörd yazdım düşər deyə  
    sonra ələ.  
Mən bunları söylədim ki,  
    sən biləsən.  
Axtardığın qəhrəmanı  
    bula bilsən,  
İstəyini sən qələmə  
    ala bilsən.  
Düşəcəksən dildən-dilə,  
    Yayılaraq eldən-elə,  
Ürəklərdə gəzəcəksən,  
    Əgər etsən hövsələ sən.  
Bil ki bu yol əzablıdır,  
    Qorxuludur, təzadlıdır –  
    çünki sonu əzadlıqdır!»  
Dedim: «Sağ ol, atama mən,  
    Sən söylədin mənə əhsən!  
İstəyimə çatacağam,  
    Mütləq Onu tapacağam!  
Bir şah əsər yazacağam,  
    Aləmlə bir olacağam!  
Tarixə səs salacağam,  
    Tarixdə də qalacağam,  
    Mən də şair olacağam!»  
Çox əzablar çəkdim hər an,  
    Dönməz oldum öz yolumdan.



## İSTƏK VƏ MƏSULİYYƏT

Uşaqılıqdan, gəncliyimdən  
oxuduqca kitabları,  
Böyümüşəm seçə-seçə  
insanları.  
Bir istəyim olub hər an,  
Seçim elə bir qəhrəman,  
sevsin onu bütün cahan.  
Həyatına eyləyim həsr,  
Fərqi nə ki, nəzm, nəsr.  
Şir-aslana bənzər olsun,  
Düşmən bağrın əzən olsun.  
Xalq qəlbində gəzər olsun!  
Bənzərsiz bir İnsan olsun,  
Bənzərsiz qəhrəman olsun!  
Tapdım onu mən, nəhayət,  
Yetmiş dördün payızında!  
İndi gərəkdir cəsarət,  
Söz tapasan, yazasan da.  
Alıb ələ kağız-qələm,  
Bir an aciz qaldım hələm.  
Dolu sinəm boşalmırdı,  
O deməyə söz tapmırdı.  
Onda bildim  
çox ağır yük götürmüşəm.  
Sözlə dolu qəlbimdəcə  
mən sözləri itirmişəm.  
Yanır sinəm, ancaq dinmir  
qəlbim niyə?

Oldum bir an çox narahat,  
sığışmadım yerə-göyə.  
İlhamımı çağırısam da,  
yetişmədi o köməyə.  
Şübhələndim ürəyimdən,  
O sarsıtdı məni, deyə.  
Bu səbəbsiz deyildi heç,  
mən demirəm, sən özün seç,  
Dahi, ölməz bir İnsanın  
həyatından,  
Əsər yazmaq istəyirsə,  
Bir mühəndis, sadə insan,  
Olmasa da ədib, yazan,  
Şah poema – «Sönməz Günəş»  
Yazmağı heç sayma asan.  
Təkrar-təkrar yaza-yaza,  
Fikir uçdu sözdən-sözə,  
Qalxıb dağa, enib düzə,  
Keçdi zaman, çatdı vədə,  
Düz üçcə bənd şeir yazdım.  
Ürəyim nə deyir, yazdım:  
«Ayağınız dəyən  
yerlər müqəddəs,  
Səməlar müqəddəs,  
göylər müqəddəs.  
Müqəddəs sevgilə sevən  
bu xalqın,  
Olacaq torpağı,  
daşı müqəddəs.



\*\*\*

Sizə olan məhəbbətin  
sonu yox!  
Sizə olan bu hörmətin  
sonu yox!  
Bil, sevmirsə Sizi  
vətən övladı,  
Vücuduyla Türkdür, ancaq,  
qanı yox!

\*\*\*

Eldaram demirəm  
mən elə-belə,  
Qələm dilə gəldi,  
götürdüm ələ.  
Dastan yazmalıyam,  
yayılsın elə,  
Sizsiz Od yurdunun  
düz ünvanı yox!»

\*\*\*

Dostlar məclisində  
söylədim bir gün,  
Dinləyənlər qəbul  
eylədi düzgün.  
Dinləyib hamısı  
sağ ol, dedilər.  
Əsl səninkidir  
bu yol, dedilər.  
Onlar söylədilər:  
Sən ki başladın,  
Bir çox yazarların  
yolun bağladın.

Soruşdum: Bəlkə də  
zəif yazmışam?  
Yol mənimki deyil,  
mən yol azmışam?  
Onlar bildirdilər  
mənə təkbətək,  
Sənin yazmağına  
eyləmirik şəkk.  
Yazsan, qiymətini  
zaman verəcək,  
Yolunu gözləyir  
xoşbəxt gələcək.  
Oxuyan görəcək,  
duyan biləcək,  
İndi ki, başladın,  
yazasan gərək,  
Namərdlər qəbrini  
qazasan gərək,  
Mərdlər qeyrətini  
çəkəsən gərək,  
Məhəbbət çiçəi  
əkəsən gərək,  
Söyməli olanı  
söyəsən gərək,  
Qürur doğuranı  
öyəsən gərək.  
Sən çaxmısan sözü  
ıldırım kimi,  
Söyləmişən: Şimşək,  
yoldan çıx kimi.  
Bu şeir cəbhəsi sənindir daha,  
Deməsək, batırıq  
ağır günaha.



Qələbə sənindir,  
Get, uğur olsun,  
Yaz ki, şeirinlə  
aləm durulsun,  
Qəti yerişinlə  
yollar yorulsun.  
Toplayıb mən güc-qüvvəmi,  
bu cəbhəyə vəsiqəmi  
Sanki aldım o zamandan.  
Qəlbədən axan damlalardan  
Misralara düzə-düzə,  
Heydər ilə hər görüşə,  
Yeni şeir yazı-yaza.  
Öz təbimdən alıb nəşə,  
Həsr elədim o Günəşə.  
misra-misra bəndlər doldu,  
Topladım, bir kitab oldu.

**BU TƏB MƏNƏ  
VERİLƏNDƏ**

2001-in may günləri,  
İlkin «Həyat kitabımdan sətirlər»i –  
Əsərimi nəşrə verdim.  
«10 may» günü çıxdı kitab,  
bitdi dərdim.  
Vardı orda  
rəhbər haqda şeirlərim.  
Bir il əvvəl müqəddəs gün,  
Ad verdim «10 may» günü,  
Ömrümün ən toy-düynlü  
olan günü.  
Şah əsərin qəhrəmanı,  
Günəşimin doğum günü.  
Ürəyimdən qopub gələn  
Sətirlərin kitablaşan  
doğum günü.  
Bir neçə bənd şeirlərdə  
əks etdirdim qəhrəmanın  
Şah ömrünü.  
Mən bu günə əliboş yox,  
yaratdığım bir təbliğat  
məktəbiylə gəlməliydim.  
Təntənəli məclis qurub,  
«açılış»da sevincimi  
Onu sevən dostlar ilə  
bölməliydim.  
Yeni əsrin ilk ilinə,  
Heydər in doğum gününə  
İlk kitabla gəlib çatdım.



Elə məmnun,  
    elə şaddım!  
Orucluqda – əhya günü,  
    Gecəsini, gündüzünü,  
Arzu, diləyin özünü  
    şeylərdə etdirdim əks,  
Yeni kitab – yeni həvəs.  
    Müqəddəs gün hədiyyəsi.  
Ürəyimin şən nəgməsi  
    bilib onu, dostum ilə  
Göndərdim mən  
    O Günəşə!  
Əziz bayram, bir toy-düyün,  
    Xalqım üçün ən əziz gün,  
    qəlbim üçün ən əziz gün.  
Yuxum özü düşdü qaçqın,  
    Xəyallarda qaldım dalğın.  
Yazmaq üçün daha dolğun,  
    Bilməm nə vaxt yatdım yorğun.  
Sanki mənı vurdu «vurğun»,  
    Dik atıldım yerimdəcə.  
Bağırtıma zülmət gecə  
    doğmalar töküldü necə.  
Hövləkdə halda  
    ətrafıma topladılar.  
Qonşular da hövləkdilər,  
Evdəkilər bu səhnəyə  
    mat qaldılar.  
İçim sanki  
    Xəzər kimi qaynayırdı,  
Hamı mənı  
    dəli bilib ağlayırdı.

Ha çalışsam,  
    heç yerimdən durammadım,  
İnan özüm  
    heyrətimi boğammadım.  
İşarəmdən mənı  
    duydu evdəkilər,  
Tez yüyürüb  
    qələm, dəftər gətirdilər.  
Təb verilib mənə demə,  
    anladılar evdəkilər.  
Dəyişmişdim elə bil ki,  
    əvvəlimdən yoxdu əsər.  
Yataqdaca bulaq kimi  
    qaynar sözlər  
Sətir-sətir ürəyimdə  
    açdı izlər.  
Çiçək açdı qəlbimdəki  
    dağlar, düzlər,  
Söylədikcə sətirləri  
    güldü üzlər.  
Yoldaşıma işarəylə:  
- Kətil gətir,  
    qələm götür,  
    nə dayandın,  
İki misra yazacaqsan  
    elə sandın?...  
İçimdəki daha  
«Həyat kitabımdan sətirlər» deyil,  
Bir həyatdır, bir kitabdır,  
    sətir deyil.  
Çatıb vaxtı, o yetişib  
    zaman-zaman!



Yazmalıyam, həyatımın  
incilərin yadda qalan.  
Diqqətlə yaz,  
buraxmadan bir anı da.  
Göz yaşıtək qəlbdən gələn  
damlanı da.  
Bu damlalar, dama-dama  
göl olacaq!  
O göldən də bir çay axıb,  
Heydər adlı,  
bir poema yaradacaq!  
Silkələyib əsrləri,  
cülğalayıb nəsilləri,  
Nəsil-nəsil,  
əsr-əsr yaşayacaq!  
Qəhrəmanlıq salnaməsi  
olacaqdır!  
Millətimin tarixində  
qalacaqdır!  
Axı sənə söyləyirdim,  
bir poema yazacağam!  
O artıq bir xəyal deyil,  
bir həyatdır indi dolğun,  
İçimdədir, qalaq-qalaq,  
yığın-yığın.  
Elə bil ki, o, canlıdır,  
qoymur sakit dayanmağa.  
O incidir daha məni,  
indi ona həyat lazım.  
Boş dayanmam, gərəkdir ki,  
yazım, yazım!

O bacarmır daha qəlbə  
qalanmağa,  
Yol axtarır ürəyimdən  
vərəqlərdə calanmağa.  
Gör bir axı, nə müddətdir,  
ürəyimdə gəzdirirəm.  
Az vaxt deyil,  
yetmiş dördədən bu yana mən.  
Özüm yazmışdım adını,  
bir qəhrəman surət kimi.  
O böyüdü zaman-zaman,  
həyatıyla həyat kimi.  
Nələr yaratdı qəlbimdə,  
iradə, dəyanət kimi.  
İlk görüşdən hakim oldu  
O, qəlbimə,  
Köklənərək qəlbimdəki  
zilə, bəmə.  
O gündən ki,  
O, heykəldir ürəyimdə,  
Sanki bir dağ  
dayanıbdı kürəyimdə.  
O, olubdur hər an arxam,  
köməyim də.  
Bir məndəki hünərə bax!  
Dayağımı daşıyıram  
ürəyimdə!?  
Bir məndəki qüdrətə bax,  
El dayağın  
daşıyıram ürəyimdə!?  
Söykənərək indi ona  
Yaşayıram elə mən də,  
ürəyim də.





Öncə O, bir heykəl idi,  
indi olub ən uca dağ  
ürəyimdə.  
Əgər bunu mən yazmasam,  
olacaq dağ ürəyimdə.

\*\*\*

Belə olub, 45 yaşın – 11 mayın  
həqiqəti,  
Doğmaların dənüb mənə  
diqqəti.  
Bu təb mənə verildə,  
pələngdən bərk bağırmışam.  
İlhamımla, doğmaları  
Mən köməyə çağırmışam.  
Söylədikcə misraları,  
yazıbdılar düzüm-düzüm.  
O gündəncə heç tükənmir  
təbim, sözüm.  
Belə aldım mən qələmə,  
«Sönməz Günəş» poemasını.  
Yazdım ki, qoy bu da mənim  
həyatımdan miras qalsın.  
Bir kitab yox, Heydər baba  
tarixində mayak olsun!  
İrsi ölməz qəhrəmanın  
şərəfinə layiq olsun!

\*\*\*

Döndü düşüncələr  
neçə il önə,  
Döndüm mən Uruda  
qayıdıb yenə.  
İllərin həsrəti  
doldu sinəmə,  
Hər qaya üstündə  
mən dönə-dönə,  
Bazarçay boyunca  
yalqız, yeganə,  
Gəzişib dalardım  
düşüncələrə.  
Sanki danışardım,  
gənc Heydər ilə.  
Hər daş üzərində  
dayanıb təkrar,  
Düşüncəm qəlbimdə  
tutmadan qərar.  
Abdulla müəllim  
söylədikləri:  
Biz aşıb gəzərdik  
dağ, gədikləri.  
Özüm də sanırdım  
bir dağ Heydəri.  
Hər zaman bitəndə  
dağlar səfəri,  
Toplayıb dəstəyə  
gül-çiçəkləri,  
Hər axşam qayıdıb  
dönəndə geri,  
Enər Bazarçaya  
Heydərlə birgə,



Daşların üstündə  
    qurardıq cərgə.  
Güllərdən atardı çaya,  
    ax,- deyə,  
Axıb bu dağları  
    seyr et, bax! - deyə.  
Sən də axa-axa,  
    özün yax! - deyə.  
«Düşüncəmdə ötən  
    zəmanələrlə,  
Dağlarda dolaşan  
    divanələrlə,  
Lalələr də qəmli,  
    dağlar da qəmli,  
Bol məhsul yetirən  
    bağlar da qəmli.  
Sərin sulu Zor-Zor  
    bulaq da qəmli,  
Qoy axsın Bazarçay  
    lalə qədəmli».  
Hərə bir daş üstə  
    oturur hər gün,  
Heydər sə bir daşı  
    seçmiş özüyçün.  
O, yalnız o daşın  
    üstə oturur,  
Yenə dəstələrdən  
    lalə qoparar.  
Atardı birbəbir,  
    qoy axsın deyə,  
Bürünmüş lalələr  
    aha, naləyə.

Qoy daşısın deyə,  
    qonşu dağlara,  
Çay boyu çiçəkli,  
    barlı bağlara.  
Ahü-naləsini  
    bizim dağların,  
Yamyaşıl ovalar,  
    barlı bağların,  
Axan düşüncəmdən  
    paydı lalələr,  
Gələcəyə haray, haydı  
    lalələr!  
Bu, bir çağırışdır,  
    bu, bir haraydır,  
Bu, öz tarixinə  
    bir haqq-saydır!  
«Oyan, ey millətim,  
    dur, ayağa dur!  
Birləş, düşməninə  
    möhkəm zərbə vur!  
Küskün lalələrin  
    boynunu burur,  
Dolur düşüncəmə,  
    çay boyu axır.  
Ərlər gözlərində  
    ıldırım çaxır.  
Vüqarlı dağların  
    yoluna baxır,  
Əsmər lalələrin  
    özünü yaxır.  
Azadlıq adlı bir  
    yürüşə çağır,



Birləşsin bölünmüş  
    torpaqlarımız  
 Qoy birlikdə keçsin  
    yaz-baharımız,  
 Böyüsün firavan  
    övladlarımız.  
 Müqəddəs birlik qoy  
    andımız olsun!  
 Sağlam yaddaşımız,  
    yadımız olsun!  
 Ürəklər vüqarla,  
    qürurla dolsun!  
 Əbədi xoşbəxtlik  
    payımız olsun!»  
 Mərd Heydər ömrünün  
    yoxdur əvəzi,  
 Xalqla bir vurub,  
    ürəvi. nəbzi.  
 Sevim taleyini,  
    taleyim qədar.  
 Oldu mənə doğma,  
    ürəyim qədar.  
 Ömrümün bir günü  
    keçmədi onsuz,  
 Tək onu tanıdım,  
    sağlam, qüsursuz.  
 Fikrim söz axtardı,  
    ürəyim mənə,  
 Qoy olsun yazdığım  
    tam layiq Ona!  
 Bütün tanışları  
    axtardım, gəzdim,

Onun həyatını  
    öyrəndim, yazdım.  
 Gəzdim bu ölkəni  
    mən qarış-qarış,  
 Tapmadım heç yerdə  
    başqa bir naxış.  
 Onun əllərinin  
    izini gördüm.  
 Hər yerdə adını,  
    özünü gördüm.  
 Gəzsəm də kəndbəkənd,  
    şəhərbəşəhər,  
 Tapmadım mən ona  
    bənzər bir nəfər.  
 Hər sözü, kəlamı –  
    atalar sözü,  
 Ruhunda yaşayır  
    Xətai özü,  
 Qəlbim bu axarda  
    qaynar bulaqdı,  
 Nə qədər mən sağam,  
    söz axacaqdı.  
 Bir ömrə sığmayan  
    əməllərindən,  
 Gör neçə kitablar  
    yazacağam mən!  
 Ömrü tarix olmuş,  
    qızıl yaddaşdı,  
 O hər kəsə doğma  
    ata, qardaşdı!  
 Çevrilib xalq üçün  
    arxa, güvəncə,



Şəkidə, Şirvanda,  
                    Şamaxı, Gəncə.  
Qarabağ, Naxçıvan,  
                    Qazax boyunca,  
Mil, Muğan boyunca  
                    gəzsən doyunca.  
Gəzir ölkəmizi  
                    sözü-söhbəti,  
Ürəklərlə birdir  
                    bitməz hörməti.  
Dünyayla bir olub  
                    şöhrəti, şanı,  
Tanıdıb adıyla  
                    Azərbaycanı!  
Sirli bir aləmdir  
                    bir dünyadır O!  
Dahilər dahisi,  
                    tək dühadır O!  
Savadı, elmindən,  
                    istedadından,  
Sağlam həyatından,  
                    təmiz adından,  
Bütün keçmişindən,  
                    nəcabətindən,  
Ha yazsan, söz bitməz,  
                    fikir tükənməz.  
Xalqa xidmətlərin  
                    saymaqla bitməz.  
O, çətin yollardan  
                    keçib şərəflə,  
Tarixə yazılıb  
                    qızıl hərflə.

Nə tərif lazımdı,  
                    nə təhrif ona.  
Keçdim yollarından  
                    mən yana-yana,  
Sarsılmayan qeyrət,  
                    ərənlilik gördüm.  
Həmişə xalqına  
                    gərəklilik gördüm.  
Keçməmiş ömrünün  
                    bir anı hədər.  
Bir arzusu olub –  
                    qələbə, zəfər!  
Ona ad da verib,  
                    çaldığı zəfər,  
Heydər, Xalq deməkdir,  
                    Xalq isə Heydər!  
Olubdu xalqına  
                    ən sadıq öndər!  
İradəli, mətin,  
                    qəlbində təpər,  
Canlı xəzinədir,  
                    payı ləl, gövhər.  
Qəlbində kök salmış  
                    incitək sözlər.  
Ürəyində vardır  
                    dağlar qüruru,  
Azad düşüncəsi,  
                    fikri, şüuru,  
Budur qəhrəmanım –  
                    Günəşim budur!



Sönməz Günəş,  
 yurdu Odlar yurdudu.  
 Keçdi ömür  
 düşüncələr arasında,  
 O ən yüksək zirvədədir,  
 zirvələrin sırasında.  
 Dühalıqda təkdir Heydər,  
 Ən böyük gerçəkdir Heydər!  
 Ən böyük örnəkdir Heydər!  
 Xalqına gərəkdir Heydər!  
 Tarixə gərəkdir Heydər,  
 Həyatıdır zəngin tarix,  
 Yaşayacaq tarix-tarix,  
 O, Tanrıdan verilən pay,  
 xalqı üçün kömək, haray!  
 Haqq səsidir onun səsi,  
 Qəhrəmanlıq salnaməsi,  
 Bu əsərdə yazdıqlarım,  
 Sətirlərə düzdüklərim,  
 Həyatımın zər-zibası –  
 «Sönməz Günəş» poeması!  
 Yazılıbdı qəlbimlə bir,  
 Köçürmüşəm sətir-sətir,  
 İllər ötüb, yollar keçib,  
 bu misralar.  
 Dağlar aşıb, sellər keçib  
 bu misralar,  
 Düşüb qəlbin yağışına,  
 yuyunubdu,  
 Bənd adlı  
 don geyinibdi.

Axıb, axıb qanımla bir,  
 Ürəyimdə döyünübdü.  
 Qazamatda –  
 qala, divar arasında,  
 Tərk etməyib bir an belə,  
 ürəyimlə bir olubdu.  
 Sinəm ona sipər olub,  
 O mənə arxa olubdu.  
 Çətin gündə dayaq olub,  
 yollarımda mayak olub.  
 Qəlbimlə bir elin səsi,  
 O, silinməz bir haqq olub.  
 Ən müqəddəs amal kimi,  
 ürəyimdə daşımışam,  
 Taleyimi mən tarixə,  
 yazmaq üçün yaşamışam!  
 Arzuların ən böyüyü,  
 bu əsəri yazmaq olub.  
 Həyatımda qızıl anlar,  
 səbr eyləyib dözmək olub.  
 Ağrısı da canım, başım,  
 əsla, məhəl qoymamışam.  
 Yazdığımçün bu əsəri,  
 Yaşamaqdan doymamışam.  
 Ha çalışsa düşmən «dostlar»,  
 ürəyimdən alammadı.  
 Seçsələr də mənə vətən –  
 qala, divar,  
 Düşüncəmin  
 azadlığın alammadı.



Xəzəl oldu sətirləri,  
Gündüzləri, gecələri,  
Zamanımın radələri,  
Misra-misra, bənd-bənd oldu,  
Həmdəmərim tək qələm oldu,  
Bəndlər ilə dəftər doldu.  
Mən boşaltdım,  
qəlbim doldu,  
Söz qaynadı, təbim doldu,  
Yeganə mətləbim oldu.  
Həyatda tələbim oldu,  
Ürəyim buludtək doldu.  
Yağdı yağış sel-sel oldu,  
qəlb ağladı, qələm doldu.  
Qələm yazdı, qəlb duruldu,  
Dama-dama, misra oldu,  
misra-misra bənd doğuldu.  
Nə olsun ki,  
zindan mənə nağıl oldu.  
Ürəyimdən günəş doğdu,  
«Sönməz Günəş» adlı  
igid bir oğul oldu.  
Bu var-dövlət tarix boyu  
tükənməz bir xəzinədir,  
İllər boyu ürəyimdə,  
gəzdirdiyim dəfinədir.  
Mən yazdığım bu kitabdan  
zaman-zaman yaşlı, cavan  
Bir tarixi dərs alacaq,  
bu da məndən miras qalıb,  
Bir tükənməz irs olacaq.

Budur, mənim bitməz həyat  
kitabımın şah əsəri!  
Bu aləmdə keçib ömrün  
hər axşamı, hər səhəri.  
Söz ağacım başı barlı,  
yetişməmiş tökmürəm mən!  
Çaxıram ildırım kimi,  
adi nəyə çəkmirəm mən!  
Köklərimin tarixi var,  
cır ağaclar əkmirəm mən!  
Bağlanmışam öz dünyama,  
heç gözümü çəkmirəm mən!  
Tökərəm düşməni gözünü,  
öz gözümü tökmərəm mən!  
Ömürlük zindan çəkərəm,  
mühacirət etməyəm mən!  
Yaşamışam xalqımla bir,  
yazdıqlarım həqiqətdir!  
Getməliyik bu yol ilə,  
bu yol əsl səadətdir.  
Haqq yolundan yayınanlar,  
öz xalqını qınayanlar,  
Taleyilə oynayanlar,  
bu yollardan çəkilməli.  
Haqqın yolu seçilməli,  
haqq ilə yol gedilməli.  
Uzaq olub qınağından,  
bu tarixin sınağından  
Çıxanların balağından  
yapışb, yol getməliyik,



İçib qeyrət bulağından,  
azad bir yol seçməliyik.  
Lazım gəlsə haqq yolunda,  
canımızdan keçməliyik.  
Yarpaq kimi əsməməli,  
haqqın yolun kəsməməli,  
Haqqı sıxıb əzməməli,  
Gələcəyə sağlam  
bir iz qoymalıyıq.  
Əsrlərə dayaqlanan,  
xoşbəxtliyə mayak olan,  
Nəsillərə miras kimi,  
sağlam bir irs qoymalıyıq.  
Biz tarixdə  
özümüz tək qalmalıyıq!

SEVİNCİM DÜŞMƏNƏ  
KƏDƏR PAYIMDIR

Səksən iki, ötən əsr,  
yada düşür o kəm-kəsir.  
İlin sonu, şaxta, ayaz,  
düşüncələr deyil dayaz.  
Hakimiyyət dəyişibdi,  
əllər donub, uyuşubdu.  
İnsanların söz-söhbəti,  
xatırladır qiyaməti.  
Düşmənlərin bəd niyyəti,  
Sual altda insanların səadəti.  
Qapılıb mən öz dünyama,  
baş çəkdim ata, anama.  
Hava soyuq, şaxta, ayaz,  
yollar uzun, çovğun, qar, buz.  
Döndüm keçmiş yurd yerimə,  
qədim Ağbaba elimə.  
Salam – sabah,  
əhval tutub,  
döndüm yenə.  
Mən paytaxtda – Bakıdayam,  
doğmaların yanında.  
Yurd yerləri düşdü yada,  
«Xəbər»də getdi bada.  
Dəyişiklik olmuşa da,  
biz xəbərsiz yatıb qaldıq,  
səhər erkəndən oyandıq.



Dayıoğlu, deməyəsən,  
 Xəbər tutub «Bi-Bi-Si»dən,  
 Məni də oyadıb erkən:  
 «Xəbərin varmı xəbərdən?  
 Verməlisən bir nəmər sən!  
 Moskvaya gedib Heydər!  
 Vəzifəsin böyüdüblər!  
 İstəyirəm bir ziyafət,  
 verim sənə mən, nəhayət».  
 Səhər saat altı idi,  
 hava da qaraltı idi.  
 Xaşxanaya yollandıq biz,  
 durulmuş halda keyfimiz.  
 Bir tost demək lazım bu gün,  
 xoş günüdür ömrümüzün.  
 Bir bucaqda əyləşdik biz,  
 keyfimiz kök, hər ikimiz.  
 Xaşpaylayan verdi xası,  
 bir də «Vodka» yaşıl başı.  
 Bakalları süzənəcən  
 iki nəfər girəcəkdən,  
 Söz-söhbətlə  
 daxil olub, oturdular.  
 Bir az keçmiş,  
 mırt vurdular.  
 Kefləri yox,  
 dərddli-dərddli danışdılar.

I erməni:  
*Qalmışq gecə yuxusuz,  
 Danışdılar duzsuz-duzsuz.*

II erməni:  
*Niyə xəstə olmusunuz?*

I erməni:  
*Xəstə olmamışam, yox ara,  
 Görmədin ki,  
 türkü dardılar hara?*

II erməni:  
*Ona narahat olma o qadara,  
 Dünya erməniləri,  
 Yatmamış ona görə,  
 Yəqin ki, yol taparlar,  
 bizim rus kardaşlara.*

I erməni:  
*Ha, duz deyirsən ara,  
 olsa birlik ruslarla,  
 Oradan onu lap tez  
 duşurarlar aşığa.*

II erməni:  
*Na kadar ki, o vardır,  
 o işlər baş tutmazdır.  
 Karabax onlardadır.  
 Ela ki, o yıxıldı,  
 Karabax bizim oldi.*

Mən desəm də bunları  
 erməninin diliylə,  
 Ancaq, orda eşitdik  
 özlərinin diliylə.







Sevinclər kəm, qəm çoxalar,  
düşmənləri oyaq alar.  
Yanar torpaq, daşımız,  
zəhər olar aşımız.  
Çıxmaz yaddan o zamanlar,  
«anonim»lə yazılanlar.  
Yersiz olan söz-söhbətlər,  
xalq içində qəbahətlər,  
İstifadə edib hər an  
bizdən ermənilər  
Qovluq-qovluq  
«anonimka» yazardılar.  
İstifadə edib bizdən  
yənə yollarını azardılar.  
Alver edən  
yurddaşların adı ilə,  
Kimsə verdisə pasportunu  
orda ələ,  
Seriyası, nömrəsiylə  
yazardılar,  
Taleyimiz üçün  
quyu qazardılar.  
Çatar-çatmaz xarallarla  
yazılanlar,  
Uçub gələr, Kremldən  
sarıqla qoxlamalar.  
İnsanları pərən-pərən  
saldılar,  
İnsanların qanlarını  
sorardılar.  
Zavod, fabrik, kolxoz, sovxoz  
ötüşməzdi yoxlamasız.

İnsanları yerli-yersiz  
sağa-sola çəkərdilər,  
Nə yorular, nə usanar,  
bezərdilər.  
Bu ölkəni  
küçə-küçə gəzərdilər.  
O keçmişdə qalan günlər  
canlanaraq gözlərimdə  
birər-birər,  
Baş qaldırdı ürəyimdə  
ağrı, kədər.  
Yanır ürək, kabab olur  
orda sözlər.



## 12 GÜN KREMLDƏ

Yaz ayında, səksən üçdə,  
on iki gün Kremldə,  
Ezamiyyət günlərimdə,  
hər anımda, dəqiqəmdə.  
Öz dünyamda, düşüncəmdə,  
keçirdiyim günlərimdə,  
Maraqlandım dönə-dönə.  
tanıyıb, bilənlərdən –  
Xəbər tutdum mən Heydərdən.  
Ondan şəxsi təəssürat  
almaq üçün,  
Söhbətindən misralara  
salmaq üçün,  
Görüşmək istədim  
olmadı mümkün.  
Yad şəhərdə doğma olan  
qəhrəmanın  
Hər bir anı qiymətliydi  
zamanının!  
Nələr keçdi bir anlığa  
düşüncəmdən,  
Dünyalarca təəssürat  
ala bilər bu görüşdən,  
Düşüncəmdə bilsən nələr  
qala bilər bu görüşdən.  
Bu gün də çox təəssüflə  
düşünürəm o günləri,

Görəmmədim heç olmazsa  
bircə dəfə qəhrəmanım  
mərd Heydəri!  
Bu arzuma nail ola bilmədikcə,  
maraq artır,  
Düşüncələr daha da çox  
həyatını öyrənməyə  
məni dartır.  
Düşündükcə kitablaşır  
düşüncələr, təbim artır.  
Qalaq-qalaq yazılardan  
qəlbim özü ağırlaşır.  
«Sönməz Günəş» əsərimin  
misraları qəlbim boyu  
aşıb-daşır.  
Söz-söz ilə cəngə çıxır,  
qabaqlaşır.  
Ancaq yenə dözüür ürək,  
bu taleylə hesablaşır.  
Düşünməmək deyil mümkün,  
ona bais ürəyimin özü olub.  
Biganəlik bacarmayan  
gənc qəlbimə hər söhbəti,  
sözü dolub.  
Yazmağa imkan axtarıb,  
həyatımın hər anında  
şair qəlbim tamam dolub.  
Belə keçib şair ömrüm,  
ona bağlı həyatımın  
hər bir anı belə olub.  
Dostlarına dost demişəm,  
düşməni düşmənim olub.





Arzuların qanadında  
 qalxıb göyə,  
 Səmalara səs salmışam,  
 Öz dünyama qapılmışam.  
 Dünyalara səs salmışam,  
 Ürəklərə yazılmışam.  
 Mən də oddan doğulmuşam,  
 Od oğluyam, od olmuşam.  
 Sanki oddan yoğrulmuşam.  
 İldırımına çevrilmişəm.  
 Gah çaxmışam,  
 gah dərmişam,  
 Günəşdən sonra batmışam.  
 Aydan qabaq doğulmuşam,  
 Doğruluğu anlamışam.  
 Əldə çomaq olmamışam,  
 Əldə çomaq saxlamışam.  
 Əli çolaq olmamışam,  
 Əli çolaq saxlamışam.  
 Qəlbi çolaq olmamışam,  
 Qəlbi çolaq haqlamışam.  
 Əzrayiltək yaşamışam.  
 Qarğa-quzğun sevməmişəm,  
 Tülək-tərən saxlamışam.  
 Bərkdən-boşdan  
 qorxmamışam,  
 çətinlikdə sınınmışam.  
 Heç vaxt qınaq olmamışam,  
 qınaqları qınamışam.  
 Heç vaxt yamaq olmamışam,  
 yamaqları qınamışam.  
 Haqqa nahaq olmamışam,  
 haqq yolunda düz qalmışam.



Sədaqətsiz olmamışam,  
 sədaqətdən təb almışam.  
 Düşüncəmdən həb almışam,  
 Düşüncəmlə yaşamışam.  
 Saçlarıma dən salmışam,  
 Qocalmamış, gənc qalmışam.  
 Sağlam ruhla yaşamışam,  
 Düşüncəmdə qovrulmuşam.  
 Ədalətlə yoğrulmuşam,  
 əqidəsi düz olmuşam.  
 Dost əliylə vurulmuşam,  
 Əzablara tuş olmuşam,  
 Yenə də dönməz olmuşam,  
 İlhamı sönməz olmuşam –  
 «Sönməz Günəş»i yazmışam.  
 öz yolumda da qalmışam.  
 Erkən durub, gec yatmışam,  
 gözlərimi aldatmışam.  
 Ürəyimdə düz qalmışam,  
 iradəmi sınınamışam.  
 Bütün ömrüm belə keçib,  
 vaxtım, anım belə keçib.  
 Qəlbim özü belə seçib,  
 biganəlik qəlbimə yad.  
 İlhamımdan umub imdad,  
 həyatımın hər anını,  
 Ürəyimə yazıb, heyhat,  
 Ulu Heydər həyatını,  
 İzləmişəm rahat-rahat.  
 Harda getsə söhbətləri,  
 Sözlərində hikmətləri  
 Toplamışam birər-birər,



Nəyi varsa – sevinc, kədər.  
     Özlüyümdə olub şərik.  
 Olduğuyçün xalqa gərək,  
     Əzabına sinə gərüb,  
 Amalıyla yaşamışam.  
 Amalına köklənərək,  
     şah poema yaratmışam.  
 Heydər adlı məktəb keçib,  
     Hər nə varsa yaxşı seçib,  
 Onu sevən şagird kimi,  
     Ona sadıq igid kimi,  
 Lazım gəlsə ürəyimi,  
 Polad kimi biləyimi,  
     qurban vermək istəyimi  
 Heç gizləyə bilməmişəm.  
     Heydər adlı məktəb qurub,  
 Hər an ona dəstək olub,  
     O məktəbə təməl qoyub,  
 Öz qəlbimdə yaratmışam.  
     Özüm ondan dərs almışam,  
 Hər an coşub çağlamışam,  
     Dağlartək uca adını  
 Ürəyimdə saxlamışam!  
     Çünki xalqa gərək olub,  
 Özü boyda ürək olub!  
     Bükülməyən bilək olub!  
 Öndər kimi o, tək olub!  
     Dahi kimi o, tək olub!  
 Düha kimi o, tək olub!  
     İnsanlığa örnək olub!  
 Belə keçib ömrü, günü,  
     O yaşayıb öz ömrünü!

Arzuların qanadında,  
     Yaşayıbdı öz adında.  
 Arzu olub,  
     ürəklərdə yaşayıbdı,  
 Xalqın adın  
     ürəyində daşıyıbdı!  
 Taleləri taleyində daşıyıbdı,  
     Həyatını qeyrət ilə yaşayıbdı!  
 Ona görə mən özümü  
     borclu sayıb,  
 Həyatımı zərrə-zərrə  
     mən arayıb,  
 Kömək üçün  
     ilhamımı haraylayıb,  
 Yazmışam bu şah əsəri –  
     Qəhrəman seçib Heydəri!  
 Gələcəyi görən insan,  
     Olacağı bilən insan –  
     Şah əsərə Şah qəhrəman!  
 Onu mütləq seçməliydim,  
     Bu məktəbi mən tələliydim.  
 Bağışlamazdım özümü,  
     Əgər bunu etməsəydim.  
 Məqsədime yetməsəydim,  
     Həyatın şərhl etməsəydim.  
 Boşalmazdı qəlbim mənim,  
     Tükənməzdə dərdim, sərim.  
 Kimliyini qana-qana,  
     Arzusunu, istəyini qana-qana,



Toplayaraq iradəmi,  
Yazmasaydım düşüncəmi –  
Həyat mənə dar görünər,  
Hər şey zəhrimar görünər.  
Öz içimdə yanardım mən,  
Öz-özümü danardım mən.  
Yaşamazdım susardım mən.  
Yazdıqlarım  
həyatımın yaşantısı,  
Bir ömürdən  
hikmətlərin toplantısı.  
Millətimin sanki  
Tanrı tapıntısı.  
Azad İnsan  
həyatının yaşantısı.  
Toplanıbdı hər istəyi,  
hər arzusu.  
Arzuların qanadında uça-uça,  
yaratdım qəlbimdə  
bir barlı bağça.  
Misralarla dolu bir bağ –  
sözlər orda buxça-buxça.  
Yazdım kitab,  
sətirlərdə qaça-qaça.  
Vüqarıyla qəhrəmanım  
dağdan uca.  
Düşüncəmi sətirlərə qaladıqca  
yeni həyat yaşamışam.  
Anadan da sanki  
indi doğulmuşam,  
Sevincimin qəhərində  
boğulmuşam.

Günəş kimi hər günümün  
səhərində doğulmuşam,  
Yaşamışam təmtəraqsız,  
sətirlərdə yox olmuşam.  
Düşüncələr arasında  
yaşamaqdan bezməmişəm,  
Düşüncəylə keçib ömrüm,  
saatlarım, ayım, günüm.  
Mən bu təblə doğulmuşam,  
Ömrün iyirmi ilini  
ulu Gəncədə qalmışam.  
Bəlkə elə ona görə,  
Nizami təbli olmuşam.  
Ha yazsam da, sözüüm bitmir,  
Düşüncəmdə fikrim itmir.  
İlhamım, nə təbim bitmir,  
Nə qələm, nə kağız yetmir.  
Qaynar həyat bulağından  
içə-içə,  
İzi qalmış yurd yerlərin  
keçə-keçə,  
Hər dağından, obasından  
keçə-keçə,  
Yaşdaşların söhbətlərin  
seçə-seçə,  
İlhamımı bir dost kimi  
salıb gücə,  
Dəyişibdi sanki yerin  
gündüz, gecə,  
Yaddaşımın hər bucağın  
aramışam.



Ürəyimə, ilhamıma  
sarılmışam.  
Təbim ilə qələmimə  
sarılmışam.  
O əyləşən qayaların  
üzərində əyləşib mən,  
Zövq almışam  
əngin xəyal aləmindən.  
Sözlər özü uçub gəlib  
ürəyimdən,  
Qonar olub ağ dəftərə  
qələmindən,  
Tanrı özü tutub sanki  
biləyimdən.  
Yanar qəlbi sərirləyib  
o sözlərin küləyindən.  
Yazıb xalqın gərəyindən,  
Azad İnsan diləyindən  
Azad fikir söyləmişəm,  
Azad qalmaq istəmişəm.  
Millətimi azad  
görmək istəmişəm.  
Heç vaxt namərd  
körpüsündən keçməmişəm.  
Tufanlara sinə gərib,  
sözlərimə sadıq qalıb,  
yalandan and içməmişəm.  
Öz sözümü söyləmişəm,  
yada sapand atmamışam.  
Yaza-yaza yaşamışam,  
hələ sona çatmamışam.

Bu da mənim xalq yolunda  
ən ümdə bir xidmətimdi.  
Gerçəkliyə qiymət vermək  
körpəlikdən adətimdi.  
Otuz ildə qurulanlar,  
əslərə calananlar,  
Əbədi bir miras kimi,  
O ömürdən yadigarlar.  
Əbədi bir tarix döymü  
bu çalarlar!  
Bilməlidir həqiqəti  
xalq, insanlar!  
Qəsəbələr, həm şəhərlər,  
bütün fabrik və zavodlar.  
Onun izi bu torpağın  
hər qayası, daşında var!  
Gər yazmasam mən bunları  
ürəyimdə nisgil qalar!  
Tarixləşmiş həyatından  
yazsam əgər  
kitablardan bir dağ olar.  
O tükənməz xəzinədən,  
nə yazmamaq,  
nə yazıb qurtarmaq olar!





## AZADLIQDIR İSTƏYİMİZ

Azadlıqdır istəyimiz,  
Ulu Heydər gərəyimiz!  
Hər arzumuz diləyimiz  
Amalına bağlı onun.  
Görmək olmaz onu yorğun  
Sönməz həyat yollarında.  
Dünya nurlu gözlərində.  
Ömrünün hər varlığında,  
Bir səfirli kitab yatır.  
Yazsam bitməz sətir-sətir,  
O tükənməz xəzinədir!  
Möcüzədir onun gücü,  
Millətimin qızıl tacı,  
Kimsəyə yoxdur möhtacı.  
Yenilməzlik adətidir,  
Sönməz Günəş əbədidir.  
Mən yazsam da əbədidir,  
Yazmasam da əbədidir,  
yazmaq qəlbin tələbidir.  
Azadlığın özüdür o,  
Xalqın görən gözüdür o.  
Vuran ürək, qəlb də odur,  
Xoşbəxt gələcək də odur!  
Tükənməyən ziyasından,  
Qəlbinin saf aynasından,  
Gələcəyə bax, ey xalqım.  
Ucal, göyə qalx, ey xalqım,  
Atatürküm odur, odur!  
Onun yolu ümdə yoldur!

Doldur, eşqin camın, doldur,  
Dayanmadan ayağa dur,  
arxasında məğrur da dur.  
Tək ürəkdir milyon qəlbə,  
Kimsən yoxdur onu təbdə,  
sarsıdammaz onu hər bə də!  
Şair qəlbim yanır, yanır,  
Düşüncəm aydan boylanır.  
Kürəyimdə əl dayanır,  
Yoxsa ordan yığılaram.  
Nizələre taxılamam,  
Qaynar peçə soxularam.  
Mən qəfildən yox olaram,  
Oyma-oyma sökülərəm.  
Sanki şişə çəkilərəm,  
Manqal üstə tikələnər,  
Qovurğatək ələklənər,  
Böhtanlara bələklənər,  
Var olurkən, yox olaram.  
Qoru onu, qoruma məni,  
O qoruyur çünki səni,  
O qoruyur çünki məni.  
O Sönməz Günəşin nuru,  
Nurlandırır göyü, yeri.  
Arxasınca ötkəm yeri,  
Ayağını qoyma geri.  
Alıb ziya o günəşdən,  
Ayla qonşu olmuşam mən!  
Özüm heyran qalmışam mən,  
Nur tökülür qələmimdən.  
Heyrətimdən doyamıram,  
Zamanıma qıyamıram.



İstəyirəm yazım, yazım.  
Bitməz olub təbim, sözüm.  
Misra-misra, düzüm-düzüm  
Sözlər dolub söz camıma.  
Vüsət verir ilhamıma,  
Hər günümə, hər anıma,  
Öz arzuma, amalıma,  
Sadıq qalıb bir əsgərtək  
Çatmaq üçün ulduzlara,  
Qələmimə sarılmışam.  
Səməlara səs salmışam,  
Güvənib uca dağlara,  
Günəşə səmt yol almışam.  
Arzuların yelkəninədə  
Aya qədər ucalmışam.  
Güvənib Heydər adına,  
qoluna, həm qanadına,  
Amalına vurulmuşam,  
Çatmaq üçün muradıma  
Müsəlləh əsgər olmuşam.  
Ulu Heydər gərəyimiz,  
Azadlıqdır istəyimiz!

SƏYAHƏT

Çıxdım öyrənməyə  
qəhrəmanımı,  
Onsuz keçirmədim  
bircə anımı.  
Gizli bir xəzinəm  
oldu qəlbimdə,  
Onsuz ötüşmədi  
bircə dəmim də.  
Yaşadım beləcə  
öz ələmimdə.  
Gedəndə söhbəti  
kəsildim diqqət,  
Bilməkçün haqqında  
nə var həqiqət.  
Tapdım hər addımda  
xalqa sədaqət.  
Doğmaya sədaqət,  
yada sədaqət.  
Bütün dolğunluğun  
göstərmək üçün,  
Düşündürdü məni  
doğulduğu gün.  
Acı göz yaşları  
hər doğulançün,  
Bəlkə fərqli olmuş  
dahilər üçün?...  
İlk acı göz yaşı  
insan ömrünün,  
İlkin başlanğıcı  
doğum gününün –  
«Dünyanın himni»ni  
oxuduğu gün.



## DÜNYANIN HİMNİ

Hamı doğma,  
 Hamı mənə şirin idi.  
 Mənim uşaq xəyallarım  
 Dərya kimi dərin idi.  
 Mən bu əngin xəyallarda  
 olar ikən, hələ sübhdən.  
 Yaman çəkdi,  
 bir səs məni,  
 O səs deyil, nəğmə idi,  
 elə sandım.  
 O nəğməni dinləməyə  
 Bürümüşdü həvəs məni,  
 Elə dondum, yerimdəcə  
 mən dayandım,  
 Qeybdən gələn tanış səsdən –  
 mən oyandım  
 Sanki qəflət yuxusundan.  
 Göz yaşları tökür nənəm,  
 Mən sandım ki, qorxusundan  
 ya nədənsə,  
 ağlayırdı nənəm, niyə?!  
 O qaldırıb əllərində  
 məni göyə,  
 Dedi: -Oğlum, gözün aydın!  
 Bir arxa da qazandın sən,  
 oldu daha bir qardaşım.  
 Mən nənəmin göz yaşların  
 Silib, onu qucaqladım,  
 dönə-dönə dedim: «Sağ ol».

Demək, bu səs yeni olan  
 Qardaşımın səsi imiş.  
 Sadə uşaq səsi deyil,  
 Şirin həyat nəğməsiymiş,  
 bu "Dünyanın himni" imiş  
 O dərk edən, bu dərk edən,  
 Mən özümü dərk elədim.  
 Hər şey mənə xoş göründü,  
 Tək ölümü dərd elədim.  
 İtməz oldu düşüncəmdən,  
 Qulağımda qaldı o səs.  
 Hərdən-bir tək qalanda mən,  
 mənə həyan oldu o səs.  
 Aylar, illər ötüb, keçib  
 böyüyübdü qardaşım da,  
 Ancaq onun ilk nəğməsi,  
 körpə səsi yaddaşımda.  
 Həyatımın hər bir anı  
 nöqtəsiylə yaddaşımda.  
 Doğum evi qarşısında  
 dayanaraq,  
 Yenə əngin xəyallara  
 mən dalaraq,  
 Yaşantılı sətirləri  
 ürəyimdə varaq-varaq.  
 İlkin övlad sevincini  
 duymaq üçün,  
 Öz körpəmin oxuduğu  
 nəğməylə uyumaq üçün.  
 Ata adlı bir zirvəyə  
 çatmaq üçün,



Dayanmışam bu günümdə,  
Sabahımın gəlişini  
duymaq üçün.  
Gözləyənlər məndən başqa  
vardır yenə neçələri.  
Eləsi var keçir burda  
gündüzləri, gecələri.  
Dikilibdi bir nöqtəyə  
nəzərləri,  
Təmsil edən  
ayrı-ayrı millətləri –  
Azəri, rus,  
almanı, ingilisi,  
Öz istəyi, arzusunu  
gözləyənlər hər birisi,  
Yadımdadır, gözlədiyim  
on saatın ərəfəsi,  
Eşitdiyim ayrı-ayrı  
saatlarda beş körpənin  
bağirtısı.  
Dinlədiyim beş körpənin  
yeni, şən həyat nəğməsi.  
Cavan ikən körpəliyi  
yaşadım mən,  
İlkin kiçik qardaşımın  
oxuduğu o nəğmədən  
Çox feyziyab oldu könlüm,  
Sanki təzələndi ömrüm.  
İnsanlığın özünü  
mən duydum, gördüm,  
Cavan ömür bağçasından  
bir gül dərdim.

Sevincimin ölçüsü  
yox olsa belə,  
mən dərdləndim.  
Beş körpənin bağirtısı  
eyni idi.  
Nə olsun ki, körpələrin  
milliyyəti fərqli idi.  
Biləndə ki, körpələrdən  
biri zətən zənci idi,  
Körpə səsi sanki  
«Dünya himni» idi.  
Ağlamaq yox, ən müqəddəs  
nəğmə idi.  
Qaynar qəlbim o nəğməyə  
«Dünyamızın himni» - dedi.  
Bəstəkarı  
Yaradanın özü idi.  
Bu səsə səs – bütün dünya,  
sülh deməli!  
Haqsız yerə millətləri  
seçməməli,  
İnsanlığın körpüsündən  
acı yüklə keçməməli!  
Bilmək lazım, bu dünyadan  
hamı köçüb kəcavəli.  
Bu dünyadan gedib, qalıb  
hər arzusu, hər əməli.  
Fərqi nədir sürsün ömür,  
əmmaməsiz, əmmaməli.



ŞAH QƏHRƏMANIM HEYDƏRİN  
YAŞIDLARI İLƏ SÖHBƏT

Bir məclisə düşdüm bir gün,  
söhbət saldım maraq üçün.  
Orda vardı tanışları,  
orda vardı yaşidları.  
Uşaqlıqdan tanışları,  
gəncliyinin yoldaşları.  
Sanki himə bənd imişlər,  
qalánlardan, keçənlərdən  
danışdılar.  
Gənclikləri yada düşdü,  
alıxdılar.  
Yada düşdü Bazar çayı,  
Bədir qala,..  
Yada düşdü Babək qala,  
Qəzi bağı,..  
Yada düşdü Zəngəzurun  
yay-yaylağı.  
Yada düşdü Urud kəndi,  
Zor-zor bulaq,..  
Doldu sağlam düşüncələr,  
qəlbimlə bir, qalaq-qalaq...  
Tək Gülara ağbirçəyin  
söylədiyi söz-söhbətlər,  
Qəlb evimdə sətir-sətir  
xəzinələr.  
Bu söhbətə qoşuldular  
müəllimlər ixtiyarsız,

Danışdılar gördüklərin,  
bildiklərin qeyli-qalsız.  
Unudulmaz Abdulla tək,  
Məmmədخان tək müəllimlər.  
Olubdular doğma, əziz,  
qəlbim boyu düşüncələr.  
Xudu müəllim  
söylədiyi kəlamlar da,  
Yaradıbı xəzinələr  
xəyalımda.  
Olmasa da indi onlar  
bu dünyada,  
Özləri də yaşayırlar  
xəyalımda.  
Canlı şahid –  
Sahib müəllim,  
Yadımdadır onla olan  
söhbətlərim.  
Silinməz iz buraxıbdı  
yaddaşımda,  
Düşüncələr, yaşantılar  
yaradıbdı yaddaşımda.  
İzi qalıb Zəngəzurun  
torpağında, hər daşında.  
Körpə arzular böyüyüb  
yaşdaşların yaddaşımda.  
Bu gündəki olaylardan  
danışarmış qəhrəmanım.  
Körpəlikdən belə,  
xalqın taleyinə  
alışarmış qəhrəmanım.  
İzlər qoyub körpəlikdən  
yaşdaşların yaddaşımda,



İzlər qoyub cavanların,  
yaşlıların yaddaşında.  
Tapıb yerin  
körpəlikdən ürəklərdə,  
Yaşayıbdı arzularında,  
diləklərdə.  
O zamandan o seçilib doğma,  
yadlar arasında,  
Öndər olub özü kimi  
igidlərin sırasında.  
Öz xalqının taleyinə  
acıyıbdı körpəlikdən,  
Bu gündəki olaylardan  
xəbər verib o, gənc ikən.  
Tanıyanlar deyərdilər,  
arzulardan danışanda,  
Yeniyetmə dostlar ilə  
bir araya yığışanda  
O deyərmiş:  
«Mən rəhbər olaram  
Azərbaycana,  
Onda qibtə ilə  
baxarsız mana.  
Azərbaycan  
azad ölkə olacaq,  
Onun rəhbəri mən –  
Heydər olacaq!  
Həsrət qalacaqsız  
görürlərimə,  
Heyran qalacaqsız  
hər işlərimə!

Dünya düzələcək  
öz əllərimlə,  
Dünyaya səs salan  
əməllərimlə!  
Mənim kimliyimi  
siz görəcəksiz,  
Onda bu anları  
yad edəcəksiz!  
Bir gün bu yerlərdə  
olsanız mənsiz,  
Məni bugünkü tək  
yad edərsiniz!  
İndidən qədrimi  
bilin, qoruyun,  
Çalışın indidən  
siz məni duyun!  
Böyük əzablardan  
keçsəm də belə,  
Sadıq qalacağam  
dediklərimə!  
Azad olmalıdır  
bütün torpaqlar,  
Dönər sahibinə  
bu düzlər, dağlar!  
Qalayarıq bir gün  
burda tonqallar!  
Sönməz Günəş – bu Heydəri  
Görəcəksiz,  
qabaqlayan əsrləri!  
Azadlıqda görməliyik,  
biz gələcək nəsilləri!



İndi necə qınayırıq  
biz əvvəlki nəsilləri,  
O qınaqda qoyammarıq  
biz gələcək nəsilləri.  
Tariximiz keçib gəlib  
eraları, əsrləri,  
Öz kökünə dönməlidir  
kimlərin var nəsilləri.  
Əsrləri qabaqlayıb  
getməliyik,  
Əsir qalmış torpaqları  
tamam azad etməliyik!  
Gələcəyə azadlıqla  
getməliyik!  
Bir arzum var –  
azad olsun Azərbaycan!  
Bir qarış da qoymaq olmaz  
yad əlində bu torpaqdan!  
İtirilmiş torpaqlar tam  
dönməlidir zaman-zaman,  
Azad ruhlu insanlara  
biz azadlıq verməliyik!  
Əsir qalmış ruhları da  
tamam azad etməliyik!  
Qarşımızda bircə yol var,  
Biz bunları  
nə zamansa etməliyik.  
Xalq önündə tək amal var,  
Azadlığa,  
azadlıqla getməliyik!  
Biz məhv olub bir xalq kimi  
bu tarixdən itəmmərik!



Budur bizim haqq yolumuz,  
Biz bu yolla getməliyik!  
Neçə varıq,  
biz zəfərlər etməliyik!  
Ulu xalqın  
taleyini güdməliyik!»!  
Yaşdaşları deyərdilər:  
Savadlımız o olubdu!  
Uşaqlıqdan günəş olub,  
od olubdu!  
Körpəlikdən o belə də  
doğulubdu!  
Gəncliyindən qəlbi yanar  
od olubdu!  
O hamıya doğma olub,  
kimsə deməz yad olubdu!  
Uşaqlıqdan, gəncliyindən,  
öz xalqının  
əzabıyla qovrulubdu.  
Tale olub, o bu xalqın  
taleyilə yoğrulubdu.  
O bu yolda çay tək axıb,  
sel tək coşub, durulubdu!  
Belə qandım  
ona bağlı olanlardan,  
əşitdiyim söz-söhbətdən,  
ona tanış insanlardan.  
Yazdıqlarım həqiqətdir–  
təmənnəsiz insanların  
söhbətləri.  
Silinməzdir ürəyimdən  
Apardığım söhbətlərin  
hikmətləri.



Saya gəlməz, qəhrəmanım  
Sönməz Heydər  
həyatının örnəkləri.  
O hər zaman,  
həyatının hər anıyla  
örnek olub!  
Doğulandan düha olub,  
ətrafına gərək olub!  
O hamıdan güclü olub,  
bükülməyən bilək olub!  
Yaşlıları danışardı:  
Hərdən düşəndə bəhsimiz,  
Uşaqlarla yığışsaq da  
biz beşimiz,  
Ha bəhs etsək, yetməzdi ona  
güc, qüvvəmiz.  
Bazar çayda çimib hərdən,  
oturardıq daşın üstə,  
Urud kəndin cavanları  
dəstə-dəstə.  
Hərə olar bir arzuda,  
bir həvəsdə.  
Ancaq onun bir arzusu  
vardı hər an,  
«Xoşbəxt ollam, gər sayəmdə  
xoşbəxt olsa Azərbaycan!»  
Hər bir zaman o bir candı,  
Azərbaycan özü bir can!  
Doğma, Azad Azərbaycan,  
qəlbindəydi onun hər an!

Hər yay fəsli o, Uruda  
qonaq gələr Naxçıvandan,  
Bütün Urud doğması tək,  
ayrılardı gedən zaman.  
Bədir qala, Babək qala  
olmuş əziz ziyarətqah,  
Dəfələrlə seyr edərk  
çəkərmiş ah!  
Düşüncələr aləmində  
yaşamış o,  
axşam, sabah.  
Bu yerlərin tarixini  
onun qədər bilən yoxmuş!  
Bu yerlərin hər torpağı,  
daşında o, cığır qoymuş!  
Şirin söhbət, sözlərindən,  
sanmaq olmaz kimsə doymuş.  
Bütün Urud əhli üçün  
ən sevimli övlad olmuş!  
Ona görə çox insanlar,  
yeni olan övladının  
adını da Heydər qoymuş!  
Ağbirçək Gülara xala  
kövrələrdi danışdıqca  
Heydər haqda!  
Bir yerdə çox keçib-gedib  
günlərimiz uşaqılıqda.  
Yada düşcək o zamanlar,  
mən qalırım elə bil ki,  
dustaqlıqda.  
Saatlarla danışsam da,  
söz-söhbətim bitməz, əsla,  
Heydər haqda!





Yaşlıların arasında  
o uşaq yox,  
sanardım ki, böyük idi!  
Söz-söhbəti, hərəkəti  
bizim üçün örnək idi!  
Çətin olub görüşünə  
getmək indi.  
O danışar, danışdıqca  
gözləri də yaşarardı,  
Deyib: «Bala, gözlərimdən  
axan sevinc yaşlarıdı,  
Bu gününü Heydər özü  
cavanlıqda,  
gəncliyində danışardı!  
Onda Tanrı vergisi var,  
o, vergili bir insandı!  
Dediyyəndən dönən deyil,  
bir qüdrətli qəhrəmandı!  
Urud eli hamı  
ona doğmalardı!  
İnsanların ürəyində  
onun hər an yeri vardı!  
Heydər özü hər ailəyə  
sanki doğma bir övladdı.  
Yadımdadır, bacım Səmayəni  
anamın danladığı.  
Səmayənin o danlaqdan  
hönkür-hönkür ağladığı.  
Anam onu bir qab qaymaq  
yemək üstə danlamışdı.  
Çünki anam o qaymağı  
Heydər üçün saxlamışdı!

O zamandan Heydər mənim  
Ürəyimdə qardaş kimi  
doğmalaşdı!  
Tək bizdə yox, hər ailədə  
doğma kimi payı vardı!  
Bu gün Heydər,  
bütün Urud əhli üçün  
bir vüqardı».  
Səmayənin özündən də  
eşitmişəm mən bunları,  
Söyləməkdə həvəslidi  
o, keçmişdə olanları.  
O gülərək:  
«Hər ailədə  
vardı böyük yeri onun!  
Hər bir kəsə doğma idi  
arzusu, məsləki onun!  
Kimsə əsirgəməzdi  
ondan əsla son tikəsin.  
Ürəyində yer tutmuşdu  
uşaqlıqdan o, hər kəsin!  
Düz söyləyib bacım sənə,  
Mən hönkürüb ağlamışam.  
Heydər payın yediyimçün,  
mən biganə qalmamışam.  
Təknələri düzüb yenə,  
anam təzə qaymaq yığdı.  
Tapşırı ki, əl vurmayın,  
bəlkə Heydər gəlib çıxdı».  
O olsa da  
Nərgiz xalanın qonağı,



O ev olmuş,  
ancaq onun olacağı!  
O qayıdıb evə ancaq  
yatmaq üçün axşamçağı.  
Hamı üçün doğma idi,  
O hər evə qonaq idi!  
Nə qədər ki, o, kənddəydi,  
hər gün bir kef-damaq idi!  
O dağlardan,  
sərin-sərin bulaqlardan  
Həzz alaraq dolaşarmış,  
dəstə qurub cavanlardan.  
gəzə-gəzə o, dağları,  
danışarmış olanlardan.  
İlan qaya, Sarı güney,  
Çiçəkli dağ, Təzür özü,  
Xəyallarda qalan yerlər  
görənlərin söhbət, sözü.  
Qurtarmayı danışdıqca  
əsir qoyub ömrümüzü.  
Bu səmimi insanların  
səmimiyyət dolu sözü,  
Sonsuz xəyal aləminə  
dayaq oldu sözün düzü.

«10 MAY»  
AZƏRBAYCAN GÜNƏŞİNİN  
DOĞUM GÜNÜ –  
MÜQƏDDƏS GÜNDÜR

2000-nin 10 Mayında  
dost-yoldaşla  
təntənəli məclis qurduq.  
Yığılışdı əhli-Samux,  
şən, mehriban,  
qəlbləri şux.  
Şeir deyən, söz danışan,  
sevincindən coşub-daşan.  
Qəhrəmanım  
ulu Heydər həyatından,  
yaratdığı, qurduğundan.  
Bir ailədə doğulsa da,  
Xalqın oğlu olduğundan.  
Danışdıqca yaşlı, cavan,  
Ürəyim doldu qürurdan.  
Təntənəli tədbir həm də  
Mənim üçün bir imtahan.  
Doqquz maydan  
10 mayacan  
Keçən zaman mənim üçün  
keçdi ağır.  
Düşüncəmdə yorulmadan,  
keçdim o dəm neçə gədik,  
neçə cığır.



Çox qərribə hisslər  
                    məni bürümüşdü,  
Şair qəlbim məsuliyyət  
                    hissi ilə tam dolmuşdu.  
Çox çıxsam da həyatımda  
                    imtahandan,  
Gəlməmişdi çətin mənə,  
                    bu növbəti imtahancan.  
Yuxum çəkilməmişdi ərsə,  
                    düşüncəmdən alıb nəşə.  
Şair könjum gəldi cuşa,  
                    bədahətən o Günəşə:

«On may» müqəddəsdir  
                    Adınız qədər,  
Heydər Xalq deməkdir,  
                    Xalq isə Heydər!  
Bu sözün çox böyük  
                    hikməti vardır,  
Onu bilməyən  
                    dünyası dardır!

Müraciət etdim  
                    xəyalən sanki,  
Bu münasibət ilə  
                    çalındı cəngi.  
Cəngi havasında  
                    qızıxdı meydan,  
Ürəkdən şənləndi  
                    hər əl qaldıran.

Tədbirə gəlmişdi  
                    «Yüksəliş»çilər,<sup>1</sup>  
Seçilmiş ağsaqqal,  
                    bir də işçilər.  
Dost deyən şəxslərdən  
                    çıxmadı xəbər,  
Arabir təbrikçün  
                    alındı zənglər.  
«Qardaş, biz də burda  
                    tədbirlərdəyik,  
Xəyalımız orda,  
                    hər an sənləyik».  
Mən də öz növbəmdə  
                    təbrik eylədim,  
Arayan dostlara  
                    «sağ ol» söylədim.  
Məktəbin təməlin  
                    qoyduq şənliklə,  
Bir nitq də söylədim  
                    mən bu şənlikdə.  
Çıxışdan dost-qardaş  
                    hədsiz məmnundu,  
Açılış günü də  
                    elan olundu.  
10 May 2001  
                    qeydə alındı,  
Mərasim təمامən  
                    lentə alındı.

<sup>1</sup> «Y ü k s ə l i ş» – Azərbaycanda 1993-cü ildə təsis olunmuş Rabitəçilər Cəmiyyəti



Qərar qəbul etdik  
     açılış günü,  
 Birgə izləyirik  
     biz bu yazını.  
 Bitirib məclisi  
     dağıldıq evə,  
 Sonra dost-yoldaşla  
     tapıb girəvə,  
 Birlikdə izlədik  
     videolenti,  
 Dedik: - izləyirik  
     ikinci dəfə,  
 Açılış zamanı  
     kəsəndə lenti.  
 Sonra saxlayarıq  
     məktəbdə onu,  
 Bugünkü tarixin  
     yaddaşı kimi.  
 Sən demə deyilmiş  
     bu işin sonu.  
 Yaxşı seçməməmişdim  
     dostu, yoldaşı,  
 Dostlar qurublarmış  
     mənə oyunu.  
 Səhəri çağırıdı  
     məni minbaşı,  
 Başladı mənimlə  
     qovğa, savaşı.  
 Hədə-qorxusuna  
     qoymadan məhəl,  
 Bircə kəlmə dedim,  
     qaldı məəttəl.

Məktəbin təmirin  
     başlasam da mən,  
 Qatdılar aranı  
     bir ay keçmədən.  
 Ciddi təzyiqlərə  
     qalsam da məruz,  
 Kimsə edəmmədi  
     qəlbimə nüfuz.  
 Otuz mayda işdən  
     azad olundum,  
 Düz altı ay mən  
     istintaq olundum.  
 Ağlasığmaz oyunlardan,  
     özü açıq,  
     adı bağlı düşünlərdən  
 İbarət olan istintaq  
     çatdı başa haqsız, nahaq.  
 Seçilmədi haqlı, nahaq,  
     sənədləri itmiş kimi,  
     pullar hamısı batmış kimi.  
 Adamları qoyub üzə,  
     ad da qoyub «əyri» – düzə.  
 Çıxarılan qərar nahaq,  
 Söylədilər ağa qara, qaraya ağ,  
     təpəni də eləyib «dağ».  
 Min bir oyundan çıxdılar,  
     adıma qara yaxdılar.  
 Minbaşı dost,  
     prokuror dost,  
     müstəntiq dost,  
 Yığışdılar, qurdular qəsd,  
     işlər getdi məhkəməyə,



Kimsə çatmadı köməyə.  
Qəhrəmanı istəyənlər,  
Hamı – mənə dost deyənlər,  
Məclis qurub tost deyənlər,  
amalı birik, deyənlər.  
Adları əsərdən uzaq,  
Simaları üzdən iraq,  
bu «gərəkli» gərəksizlər,  
Bu simasız şərfəsizlər  
keçənləri unuttular.  
Dost idilər, dərd oldular,  
ilqarları bəd oldular.  
Yolumda bir sədd oldular,  
bəla oldu, dərd oldular.  
Nə usanıb yoruldu,lar,  
Mənə tələ, tor qurdular.  
Axır ki, nail oldular,  
arxadan zərbə vurdular.  
Adlarını yazammaram  
bu əsərə,  
Çünki əsər  
həsr olunub Heydərə!  
Günahların söyləsəm də  
bu əsərdə,  
Yer vermərəm adlarına,  
üzlərinə.  
Bəd rəngləri  
çıxacaqdı üzlərinə,  
Əllərini döyəcəklər  
dizlərinə,  
Öz oxları sancılacaq  
gözlərinə.

Bu dünyanı olduğu tək  
görmək gərək.  
Olanları olduğu tək  
bilmək gərək.  
Ölməz tarix, Qoca türkcə  
gerçək gərək.  
Üzdə mələk, içdə kələk  
deyil gərək.  
Kişilikdir əzablara  
sinə gərmək.  
Naxələflər sıxılısınlar  
tinə gərək.  
Əməlləri düz olana  
Heydər gərək.  
Əqidəsi düz olana  
Heydər gərək.  
Bu ölkəni qatanları  
ifşa gərək.  
Ağa qara yaxanları  
ifşa gərək.



## MƏNİM DÜNYAM

Qapalı bir dünyam  
 olub əzəldən,  
 Orda dolaşmışıq  
 düşüncəm və mən.  
 Hələ körpəlikdən  
 belə yaşadım,  
 Düşüncəmlə  
 deyə-gülə yaşadım.  
 Mənim Telli nənəm,  
 Şahxanım nənəm –  
 Qapalı dünyamın  
 ilk sakinləri.  
 Məni dünya sayan  
 Qızxanım anam,  
 Böyütdülər məni  
 haqlı, hünərli.  
 Mənə «dünya» deyib,  
 «varlıq» dedilər,  
 Biz də dünyada  
 varıq- dedilər.  
 Kənardan ərköyün  
 dedilər mənə,  
 Güldüm öz dünyamda  
 onu deyənə.  
 Ərköyün deyildim,  
 mən sevilirdim.  
 Çünki böyük-kiçik  
 yeri bilirdim.

Ana, nənələrin  
 seçdiyi kimi,  
 Həm də qardaşların  
 kiçiyi kimi.  
 Nənələrin qayğısıyla  
 böyüdüm,  
 Nağılıyla, laylasıyla  
 böyüdüm.  
 Nənələrim təkcə  
 nənə deyildi,  
 Həm də babaların  
 əvəziydilər.  
 Repressiya  
 aparmışdı onları,  
 Dönməz olmuşdular  
 geriyə Sarı.  
 Mənim Dursun babam,  
 İsa babamın,  
 Dəyanətin anladardı  
 nənələr.  
 Onlar ilə keçən  
 hər bir zamanın  
 Həsrətiylə yaşayardı  
 nənələr.  
 Mən demirəm,  
 Babalarım təkdilər,  
 Çox nənələr  
 gözü yaşlı qalmışdı.  
 Gedənlər getmişdi,  
 adı qalmışdı.  
 Mehriban nənələr,  
 cavan nənələr,



Olmazın dərdlərə  
yanan nənələr.  
Nələr danışmayıb  
nəvələrinə,  
Olublar ucadan-uca  
nənələr.  
Bütün söhbətləri  
hopub sinəmə,  
Düşüncəmdə dönüb  
taca nənələr.  
Mənə söylərdilər:  
«Ər oğlu, ərsən,  
Koroğlu nəslindən  
sən də bir nərsən».  
Elə nəyə döndüm,  
Koroğlulaşdım,  
Hələ körpəlikdən  
mən aşıb daşdım.  
Çox uzundu  
nağılları nənələrin.  
Yaddaşımdan çıxarmaram  
dediklərin.  
Əvvəl mənə danışardı  
nənələr,  
Sonra məndən soruşardı  
nənələr.  
İstəsəm də yola verim  
birtəhər,  
Sətir-sətir soruşardı  
nənələr.

Nələr söyləmədi  
mənə nənələr,  
Gəlir xəyalıma yenə  
nənələr.  
Bütün keçmişləri  
xeyallarımda.  
Birdən gerçəkləşə  
xeyallarım da,  
Dönə bu günümə,  
dönə nənələr,  
Danışa keçmişdən  
yenə nənələr...



## NƏNƏLƏRİN NAĞILLARINDAN KEÇƏN YOLLAR

Yadımdadır öz keçmişim,  
mən balaca uşaq idim,  
Yaman dəcəl,  
şiltaq idim.  
Doğmalardan eşitmişdim –  
Qorxmaz idim,  
qoçaq idim.  
Anam həzin layla deyər,  
Nənələrim əzizləyər,  
hər hoqqama dözərdilər.  
Demirəm ki,  
hoqqabazdım,  
Amma yaman  
nağılbazdım,  
Dinləməklə  
heç doymazdım.  
Bir nağılı danışsalar  
iki kərə,  
İnciyərdim,  
ağız büzüb nənələrə.  
Sonra yenə  
razılaşar, barışardım,  
Onlar mənə söylədiyi  
nağılları  
mən onlara danışardım.  
Sanardım itib huşları,  
mən onları aldadardım.  
Bir gün anam boynum qucub,  
dedi: -Bala,

Biz də sən tək böyümüşük,  
Qulaq asıb söylədiyini  
nağıllara.  
Razılaşdım, deyib: -düzdü,  
ancaq şərtlə,  
Heç zaman, o bu haqda  
söyləməsin nənələrə.  
Boynum qucub yenə anam,  
Söylədi ki,  
mənim balam,  
elə bilmə nənələri  
Böyüdüblər nağıllarda  
Sənin kimi  
neçə-neçə nəvələri.  
Söylədiyini nağıllarda,  
ağarıbdı birçəkləri.  
Sən demə ki,  
onlar mənə aldadaraq,  
Qulaq asıb təkrar-təkrar  
danışdığım nağıllara,  
Oradakı örnəkləri, ibrətləri  
öyrətməkmiş məqsədləri.  
Mən qəribə uşaq idim,  
sonra yeni rola girib.  
Öz-özümdən  
yeni nağıl uydurardım,  
Danışardım nənələrə,  
uydurduğum nağılları.  
Ancaq heç vaxt nənələrim  
yorulmaz, nə doymazdılar.  
Nə də mənə gözlərindən  
bir an kənar qoymazdılar.





Beləliklə, nağıllarda  
qalan günlər  
Toplanaraq mən böyüdüm  
birər-birər,  
Ayrı düşdüb nənələrdən,  
Qədəm qoydum məktəbə mən.  
Şirin-şirin nağıllardan,  
ayrı düşdüm.  
Görünməmiş, misli itməz  
qayğılardan ayrı düşdüm.  
Səhər, axşam  
Ayrılanda, görüşəndə  
öpüşərdim nənələrlə.  
İllər həsrətlişi kimi  
qucaqlaşib, ayrılardım,  
görüşərdim nənələrlə.  
Nənələrin təsbehində  
Muncuqları saya-saya,  
məktəbəcən saymağı da  
öyrənmişdim nənələrdən.  
Məktəbəcən yazmağı da  
öyrənmişdim anamdan mən.  
Ata, ana, nənə, baba  
Sözlərini yazmağı da,  
öyrənmişdim məktəbəcən.  
Müəllimim şirin tərif  
söylədikcə mənə hərdən  
Ürəyimdə: - Sağ ol, sağ ol!  
Mənim nənəm, mənim anam!  
yorulmazdım  
təkrar-təkrar söyləməkdən.

Fərəhlənər, sevinərdi  
nənələrim, mənim anam.  
Mənə tərif söylədikcə  
səhər, axşam,  
Müəllimim, mənim atam,  
beləliklə, məktəbə də  
tələsərdim,  
Məktəbdən də tələsərdim.  
Hər an məni tələdirər,  
oxu, oxu, yaxşı oxu,  
söylərdilər,  
Qayğımı da çəkərdilər.  
İlin sonu bitər-bitməz,  
mən tətilə gedər-getməz,  
Görülərdi hazırlıqlar,  
görüləsi nə işlər var.  
Fasiləsiz qoymazdılar  
bir günümü,  
Hamısına borclu  
sayıram özümü.  
Çağırıldı bir gün məni,  
tez yüyürüb dedim: -Bəli!  
Əllərdəki qalın kitab,  
qarşıma atıldı – «tarap»,  
söylədilər adını tap.  
Mən oxuyub gördüm kitab  
«Koroğlu» dastanı idi.  
Nənəm mənə bunu dedi:  
-Oğlum, ayır zamanını,  
Bu Koroğlu dastanını,  
axıracan oxu mənə,  
Mən də «sağ ol» deyim sənə.



Mən oxudum aram-aram,  
qulaq asdı nənəm, anam.  
Koroğlunun zəfərləri  
sevindirdi nənələri.  
Səhər sübhdən axşamacan,  
fasiləylə Koroğludan  
Oxuyardım nənəm üçün,  
Axır sonu yetdi bir gün.  
Çəkib məni sinəsinə  
Nənəm belə dedi mənə,  
Bilirsənmi axı niyə,  
Koroğlunu belə söylə,  
oxutdurdum axıracan?  
Nə olsun ki, balacasan,  
Elə sən də Koroğlusan.  
Düşüncəndə Koroğlutək  
qalacaqsan.  
Böyüyəcək Koroğlutək,  
Koroğlu da olacaqsan.  
Nənəm mənə belə decək,  
düşündüm mən öz-özümdə,  
Nənəm ucaldı gözümdə.  
Elə bildim dağdı nənəm,  
elə dağ da qaldı nənəm.  
O yaşayır ürəyimdə  
mənim üçün sağdı nənəm.  
Hər arzumda, diləyimdə  
vardır izi.  
Həyatdakı tərbiyəmdə  
Tükənməzdir xəzinəsi.  
Neçə-neçə müharibə  
ölüm, itim görüb gəlmiş.

Nəsil-nəsil ərlərini,  
İgid-igid nərlərini,  
Qurban vermiş, nəsilərin  
ağrısını, acısını.  
Göz yaşında yaşayaraq  
saçlarına hörüb gəlmiş.  
Örnək dolu, ibrət dolu  
hər kəlməsi,  
Canlı tarix nümunəsi.  
Sanardım ki, ürəyinə  
odla, közlə yazılmışdı  
İtkin düşmüş  
ömürlərin tarixçəsi.  
Yaşlı ikən cavan idi,  
sinəsi ox, kaman idi,  
çox qəribə insan idi,  
Tükənməz bir dünyam idi  
mənim nənəm.  
Sanki bütün tariximiz  
Kök salmışdı sinəsində.  
Əsrlərdən bəri gələn  
Qaçqın, köçkün dünyasıyla,  
eldən-elə köç eyləyən  
karvanların sırasıyla,  
Ürəklərə qan gətirən,  
Qara saçlı anaların  
saçlarına dən gətirən,  
Əsarətlər, repressiya,  
haqsızlıqlar, üzüntülər,  
Göz yaşları, sızıltılar,  
Zaman-zaman axıdılan  
haqsız qanlar,



Əsirlikdə qalan canlar,  
 özü ölüb adı qalmış.  
 Tarixlərə yaddaş olmuş,  
 dünyamıza əşrəf olan,  
 Qəhrəmanlar, mərd insanlar,  
 Qoca, uşaq, qız-gəlinlər,  
 Cavan-cavan günahsızlar  
 O gündəndən, bu günümə  
 Dönüb qəlbə dağ-düyünə.  
 Qanı haqsız tökülsə də,  
 Yurd yerləri  
 ancaq qalıb xəyallarda.  
 Kərpic-kərpic sökülsə də,  
 Diri-diri quyulara  
 tökülsə də,  
 Üzərləri daş-torpaqla  
 örtülsə də,  
 Bütün başı papaqlılar  
 ölübsə də,  
 Sağ qalanlar sadıq qalıb  
 türklüyünə.  
 Acı tarix yük olubdu  
 nənələrin kürəyinə,  
 Yara olub, dərd olubdu  
 nənələrin ürəyinə.  
 Şirin nənə nağılları  
 şirin ikən acılaşıb,  
 Nəcib, kövrək ürəklərdə  
 çox acılar qalaqlaşdı.  
 Nənələrdən ixtiyarsız  
 nağılları acılaşıb,

Qarışmış körpə dünyamız  
 Nağıllarla qucaqlaşdı.  
 Quduz erməni «paşası» –  
 Türk qanı içmək peşəsi.  
 Quduz ittək yırtıcılar,  
 Əti zəhərdən acılar,  
 Türk oğlunun kürəyinə  
 isti, qaynar,  
 Samovarlar bağlayanlar,  
 Töküb neçə haqsız qanlar.  
 Qocaları, uşaqları,  
 körpələri  
 Kəklik kimi ovlayanlar,  
 Qana batmış nizələri  
 Beşikdəki bələklərdə  
 oynayanlar,  
 Türk-müsəlman millətini  
 evlərlə bir odlayanlar,  
 Andranik «paşa» kimi  
 qudurğanlar,  
 Millətimiz, xalqımızı,  
 Elimizi, obamızı  
 Şəhər-şəhər talayanlar,  
 ya kənd-kənd  
 viran qoyanlar,  
 Nənələrin yaddaşında  
 çanlı tarix.  
 Tarixin qan yaddaşında  
 qanlı tarix.  
 Gəlib çatıb  
 bu gün bizə,  
 Əsrlərdən əsrimizə,  
 Nəsillərdən nəslimizə,



Dövrərdən dövrümüə  
gəlib çatıb.  
Qəm çoxalıb,  
dərədlər artıb,  
Zaman-zaman torpağımız  
parçalanıb,  
Parça-parça bölük-bölük,  
bölge-bölge  
Bağışlanıb, ya satılıb  
erməniyə.  
Bu quduz erməni köpək,  
susayıbdı torpağına  
bu millətin,  
qanımıza susayantək.  
Neçə-neçə aranına,  
həm dağına,  
Sahib olub öz aranı,  
öz dağıtək.  
Çayımıza, gölümüə  
sahib olub.  
Göyçə gölü, Arpağölü,  
Arpaçayı əsir qalıb.  
Arpaçayı ha axsa da,  
əsirlikdən çıxa bilmir.  
Əsir qalıb Ələyöz dağ,  
Gəlin qaya –  
adam dönüb baxa bilmir.  
Qədim İrəvan xanlığı,  
Həm aranı, həm yaylağı,  
Çətın dərə, Gülü düzü,  
Həsret qoyub ömrümüzü.

Güngörməzin sərin suyu,  
Xəyalında düşün, uyu.  
Dilicandan Göyçəyəcən,  
Körpələrdən qocayacan  
İnsanların yaddaşında  
donub qalıb,  
Ancaq özü erməniyə əsir olub.  
Ulu Babək qalası tək  
abidəmiz,  
Bazar çayı, Urud kimi,  
Cömərd kimi kəndlərimiz,  
Bütövlükdə Zəngəzur tək  
mahalımız  
Qafan, Zəngibasarıımız,  
Zor-zor bulaq,  
Qəzi bağımız,  
Əsir qalıb  
ata-baba torpağımız.  
Mahal-mahal, oba-oda,  
Oğuz yurdu Ağbaba da,  
Ayrı düşüb ürək candan,  
Ayrı düşüb, ruh bədəndən.  
Biri orda əsir qalıb,  
Biri burda yesir qalıb.  
Özü boyda ağrı olub, acı olub,  
Milyonların ürəyində  
qubar olub.  
Babalardan keçib gələn bir  
tarixi qüsür olub.  
Əsir qalmış o yerlər də,  
azğın, quduz ermənilər



Arat yeri, əkinlərdə,  
İnsanlara zülm ediblər.  
Kişiləri öküz kimi  
Xışa, cütə qoşubdular.  
Yer şumladıb əkibdilər,  
Bir müftəxor donuz kimi  
Bu millətin  
darısına giribdilər.  
Başsız qalmış qız-gəlinlər  
Özlüyündə bu zilləti  
çəkibdilər.  
Qoşularaq xışa, cütə,  
dözə-dözə bu zillətə  
Şumlayıblar, əkibdilər,  
səpibdilər, biçibdilər.  
Bir qarnı ac, bir qarnı tox,  
başsız qalmış çolma-çocuq.  
Ac-yalavac, əyin-baş lüt,  
Təndirlərdə bişirib küt.  
Birtəhərlə körpələri  
ovundurub.  
Təzək kəsib, qalaq qurub,  
Zülmətdə oturub-durub,  
Övlad, uşaq saxlayıblar.  
Nəsil-nəsil onlar artıb,  
çoxalıblar.  
Elə bilmə bu tarixi  
qüsurlardan qurtulublar,  
Ya da ki, azad olublar.  
Yaşasa da sanki azad,  
ya firəvan,  
Ancaq azad olmamışlar bu  
tarixi bəlalardan,

Bu dərdlərdən doğan yeni  
ağrılardan, acılardan,  
Müsibətlər yaşayıblar  
zaman-zaman.  
Məhrum olub gör nə müddət  
azadlıqdan.  
Bu yüksək bir həqiqətdir,  
göstəribdir bunu zaman.  
Ailənin dəyanəti asılıdır  
atalardan.  
Miras qalıb atalardan,  
babalardan:  
“Ağsaqqalsız olan yerdə  
oturmaqdan,  
Daha yaxşıdır, allahsız  
olan yerdə otursan”.  
Bu millətin komandanı  
ingilislər, ruslar olub,  
Bizimkilərsə onlara  
əsgər olub,  
Ona görə sinələri güllələrə  
sipər olub.  
Bu millətin komandanı  
Özü yaddan gözləyibdi  
komandanı.  
Ona görə bəlalarla izləyibdi  
xalq zamanı.  
Yazıq nənəm gözlərinin  
yaşlarını gizlədərək,  
Danışdı onlardan,  
olub yadda qalanlardan.  
Həm də verib ürək-dirək,  
Söyləyərdi yana-yana,





Doğulacaq qoç Koroğlu,  
dəlilərin yığacaqdır.  
Qeyzə gəlib Dəmirçioğlu,  
Düşmənləri zənciriylə  
boğacaqdır.  
Nər igidlər atlanacaq  
meydanlara çıxacaqdır.  
Azad edib torpaqları,  
ermənini öz qınına  
yığacaqdır.  
Əsir düşmüş dağlar boyu  
Doğma, değma  
ildırımlar çaxacaqdır.  
Bu millətin üzərində  
Gələcəyin yollarına  
ışıq saçan  
öz günəşi doğacaqdır.  
Yetişəcək öz içində  
Dağ vüqarlı Xətəisi  
çıxacaqdır.  
Bu millətə sabit öndər,  
sadiq öndər,  
güclü rəhbər olacaqdır!  
Başsızlıqdan bölük-bölük  
bölünmüşük.  
Erməniylə savaşa da  
bölük-bölük vuruşmuşuq,  
Ona görə məğlub olub  
qırılmışıq.  
Başsızlıqdan ingilisə,  
ya da rusa qul olmuşuq.  
Ona görə qulpumuzdan  
tutulmuşuq, atılmışıq.

Gəlməşəydi türk qoşunu,  
biz hamımız qırılmışdıq.  
Türklər özü deyərmişlər:  
Sizdə çoxdu istiqanlı,  
mərd igidlər.  
Təkcə çatmır  
birliyiniz,  
Ona görə olmayacaq  
dirliyiniz.  
Birgə olun, bir vuruşun,  
Başçı seçin,  
ordu qurun.  
Kimsə onda soxmaz burun  
torpağınız, daşınıza,  
Bəla gəlməz başınıza.  
Oğlunuza, qızınıza  
Birlik haqda dərsələr verin,  
Hər kəs bilsin qoy öz yerin.  
Fikirləşin, ölçün-biçin  
dərin-dərin,  
Azad övlad,  
azad insan  
yetişdirin.  
Azadlıq öz əlindədir  
siz türklərin!  
Qovhaqovla, qaçhaqaçla  
əzilməkdən,  
Yaxşı nə var öz-özünə  
güvənməkdən.  
Körpəlikdən uşaqları  
mərd böyüdün!



Qoymayın ki, özü boyda  
dərd böyüsün.  
Dərd olana ehtiyac yox,  
Dərd bölənə ehtiyac çox!  
Qulp olana ehtiyac yox,  
Qulp qırana ehtiyac çox!  
Güc birlikdə,  
birlikdədir!  
Gər bilməsən birlik nədir,  
Yerin ancaq qəbirdədir.  
Kövrəjərək qucaqlayıb  
məni nənəm,  
Yaxşı dinlə sözlərimi  
əziz nəvəm:  
-Bir xalq kimi biz bir olub,  
Hər ailədə, elimizdə  
Qaçaq Nəbi,  
Koroğlular,  
Babəkləri yetirməsək,  
Bir-birindən ayrı salıb  
bircə-bircə öldürəcək,  
parçalayıb,  
böləcəklər.  
Ayrı-ayrı  
gözümüzü tökəcəklər,  
Dərimizə duzlu  
samantəpəcəklər.  
Sözlərimi yaxşı saxla,  
qulağında bir sırğa tək.  
Azad böyü, azad düşün  
Sən yenilməz Koroğlu tək!

Axtar, ara, seç millətin  
Azad düşüncəli, mətin,  
Uzaqgörən Şah Xətai  
sayağını,  
Get yoluyla,  
geri çəkmə ayağını.  
Hər addımda olub ona  
arxa, kömək,  
Birlik yarat,  
Bu millətin dərd-sərini, qayğısını  
ona arxa, kömək olan  
Ən layiqli rəhbərlə çək.  
Bu tarixin  
yaddaşından yaddaşına,  
Yaddaşından  
yaddaşıma  
Keçən yaddaş  
zaman-zaman,  
Yavaş-yavaş,  
təkrar-təkrar  
Təkrarlanan  
yaddaş oldu.  
Keçdi zaman,  
çatdı məqam,  
nənəm öldü!  
Ancaq mənim ürəyimdə  
təpər oldu dedikləri,  
Bir yadigar yaddaş qaldı.  
Elə doldu düşüncəmə,  
düşüncəm də hər an mənə  
Həyan oldu, yoldaş oldu.  
O zamandan bu zamana  
toplanaraq qalaq-qalaq,







Sinəm özü parçalandı,  
sanki oldu pərən-pərən.  
Niyə axı  
nəzarətsiz qalmışdılar  
bu körpələr nənələrdən?  
Haydı, -deyib, dəlilərim,  
altımdakı boz kəhəri  
O meydana çapdım həməən.  
Xan Koroğlu ilə birgə,  
Bəlli Əhməd, Dəli Həsən,  
Dəmjirçioğlu, Eyvaz kimi  
dəlilərdə  
Seçdim mən o körpələrdən.  
Hamısına söylədim ki,  
körpəlikdən  
əgər belə böyüməsək,  
Bu millət düşər hünərdən.  
Bir andaca çubuq atlı  
Xan Koroğlu nizam qurub,  
çubuq atlı dəlilərlə,  
Çubuq atlı Nəbilər də  
yaraqlanıb çubuq-çubuq  
top-tüfənglə,  
Səf-səf olub çubuq atlar  
meydanlarda sürüldülər.  
Hay-küy salıb el-elatı  
toz-dumana bürüdülər.  
Baxıb-baxıb,  
köksüm dolu nəfəs alıb,  
Düşüncəmdə, qayıtdım mən  
keçmişimə.  
Elə çapdım kəhərimi,  
dəlilərlə keçdim önə.

Dedim ki, qoy körpələr də,  
indi bizim rəmzimizdə  
Nəzər salsın bu gündən  
öz tarixi keçmişinə –  
arxamızca baxıb bizə.  
Tapmaqçün tab özümüzdə  
biz nəzarət etməliyik  
hər bir zaman  
körpəmizə, gəncimizə.  
İnsan ömrü keçməlidir  
hər bir zaman  
öz-özünə nəzarətdə.  
Öz-özünə nəzarətdən yaranacaq  
özündəki nəzakət də.  
Abır, həyaöz-özünə  
nəzarətdən yaranıbdı,  
Bu həyatda yaxşı nə var,  
öz-özünə, yaxşı, pisə  
nəzarətlə alınıbdı.  
İnsanların hamısı bir,  
insan kimi, öz-özündən  
nəzarətsiz yaranıbdı.  
Həyatdakı, fərdlərdəki  
fərqlər isə  
Həyat boyu, öz-özünə  
nəzarətdən yaranıbdı.  
Həyatdakı mərd insanlar  
öz-özünə nəzarətlə  
mərdliyində dayanıbdı.  
Öz-özünə nəzarətlə  
keçən ömrüm  
Həyatdakı insanlara  
nəzarət də verdi mənə.



Ətrafımda dost-tanışı  
sınamasam dönə-dönə,  
Buraxmadım çox yaxına –  
ürəyimə.  
Ancaq buna baxmayaraq,  
insanları tanımaqda  
Səhvlərim də təkrarlanıb  
dönə-dönə.  
Ha istəsəm səhv etməyim,  
səhvlər üzə çıxır yenə.  
Bələd olmaq mümkün deyil  
insanların dərisinə.  
Bilmək olmaz  
hələ bunun gerisi nə.  
Bunu həyat özü deyir,  
hər kəs bəbdır öz irsinə,  
öz nəslinə.  
Atalar da  
söyləyibdi insanlara,  
Canavar, şir-aslan kimi,  
ya da ki, tülkü kimidir.  
Bu oxşarlıq həyatla bir  
özü boyda möcüzədir.  
İnsanlar var qırğı,  
qartal hünərlidir.  
İnsanlar var davranışı  
qarğa kimi, sərçə kimi,  
Hətta ördək bənzərlidir.  
Gözəllərin gözəlləri –  
maral, ceyran,  
tülək-tərhan bənzərlidir.  
Bəs onların içindəki  
qazayağı yerləşilər təzəmidir?



Bu tarixi vərəqləsən,  
ədəb, ərkan, örnək dolu  
Orda vardır hər nə desən.  
O tarix ki, ora Babək,  
Qaçaq Nəbi,  
koroğlular, xətailər  
Zamanın öz qələmilə yazılıblar!  
O tarix ki,  
nizamilər, füzulilər,  
nəsimilər  
Qızıl-qızıl sandıqlarla  
xəzinələr yazıbdılar!  
O tarix ki,  
“Ataların qızıl fondu”,  
Kitab-kitab – qızıl kimi  
zərb-məsəllər, sözlər qalıb!  
O tarix ki,  
o tarixdən faydalanıb,  
dahiləşib,  
Özü də bir tarix olmuş  
insanlardan izlər qalıb!  
Budur əsl həyat yolu,  
yaşayasan örnək kimi.  
Öz xalqına gərək kimi,  
bir türk oğlu, bir türk kimi.  
Odlar yurdu, od oğluna,  
od da olmaq, od da yanmaq  
bəzək olmuş bir türk kimi.  
Xalqımızın tarixində  
sönməz ulduz



Nəsiminin, Füzulinin,  
Nizaminin, Xətəinin yollarına  
Heç olmasa, yanar şam tək  
ışığı salmaq,  
Davamçısı olmaq özü şərəflidir.  
Səməd kimi, Müşfiq kimi,  
Vahid kimi...

\*\*\*

Uşaqlığım, gəncliyim də  
qaynar keçdi,  
Yaşadım tək həyatda yox,  
həm də qaynar düşüncəmdə.  
Həyatımın hər bir anı yazılıbdı  
kitab-kitab düşünçəmdə.  
Arayardım, axtarardım,  
gün ərzində  
buraxdığım səhvlərimi  
Bir də təkrar etməməkçün  
düşüncəmdə.  
Onun üçün böyükdüm mən  
yaşlılarım arasında.  
Yaşdaş idim,  
Həm onlara sirdaş idim  
yaşlıların arasında,  
Hələ məktəb yaşlarından  
tətilləri zəhmət ilə  
Keçirərdim yaşlıların arasında.  
Arpa gölü zara gəlmiş,  
qohumlar zinhara gəlmiş  
olsalar da,

Yorulmazdım,  
mən motorlu qayıq ilə  
saatlarla yaşamaqdan  
ləpələrin arasında.  
Qayığa da ad qoymuşdum  
«Qırat» deyə.  
Tufan qalxıb göl coşanda,  
Dalğa-dalğa sığmayanda  
yerə, göyə,  
Oturardım mən qayığa,  
Haydı, Qırat, getdik, -deyə.  
Dalğaları kəsə-kəsə,  
«Qırat» məni  
dolandırır götürərdi  
«Keçəltərə»,  
«Seyidbiçən» adasından.  
Görüş alıb adalardan  
qayıdardım dəstə tutub  
döşündəki lalələrdən.  
Balıqçılıq olmuş peşəm,  
Qayıq ilə dalğalardan  
tullanmaqdı kefim, nəşəm.  
Bilərəkdən salıb hər an,  
mən özümü bərkə, boşa,  
Sınamışam zaman-zaman.  
Dalğalarla sinələşib qayıdanda  
sahil boyu toplaşanlar,  
Göz yaşları sinəsini isladanlar,  
Qohum-qardaş arasında  
təkrar-təkrar qınanmışam.  
Ancaq buna baxmayaraq,  
sanki mənim xobbim olmuş,

Bu səfərdən nə yorulmuş,  
nə də ki, mən usanmışam.  
Salam deyib adalardan,  
topladığım lalələrdən,  
Dəstələri təqdim edib  
mən onlara,  
Mənə doğma, qəlbən  
yaxın insanlara.  
Öz növbəmdə ürəyimdə  
mən onları qınamışam.  
Belə keçib cavanlığım –  
yaşlıların, yaşlıların,  
qohumların, qardaşların  
nəzərində mən ölümdən,  
Qandan qorxan olmamışam.  
Həyat şirin, can şirinsə,  
uşaqlıqdan mən həyata  
Tək yaşamaq üçün deyil,  
həm də bir gün ölmək üçün  
gəldiyimi anlamışam.  
Bu həyatı  
mənim kimi düşünməyən,  
bu həyatın  
axarına qoşulmayan,  
həyatını doğruluqla yaşamayan,  
əməliyyətin məsuliyyət daşımayan  
insanları ya aşkar,  
ya da gizli  
Ürəyimdə danlamışam, qınamışam.  
Həyatımın bir anına  
qalmamışam biganə mən,

Əzəl gündən tanrı verən  
payım olub,  
Doğulanda mən  
sinəbənd doğulmuşam.  
Uşaq ikən qanmasam da  
Bu səbəbdən qaynar  
həyat yaşamışam.  
İnsanların sevincinə sevinmişəm,  
Kədəri kədərim olub  
sinəmlə bir,  
Düşüncəmdə mən yanmışam,  
qovrulmuşam.  
Yazdığım bu poema da  
həyatımın anlarıdır,  
Yaza-yaza  
indi təkrar yaşamışam.  
Həyatımın yaşantısı olan  
bəndlər toplanıbdı.  
Zaman-zaman sinəmlə bir,  
vərəq-vərəq, dəftər-dəftər,  
toplanıbdı sevinc, qəmlər,  
Mən sinədəftər olmuşam.  
Arpaçaydan axarlığı,  
ildırımından çaxarlığı,  
dalğalardan hünəri,  
Günəşdən sönməz ziyanı,  
mən alaraq, toplayaraq  
olmuşam daha hünərli.  
Sözləri kəsərli,  
ildırımtək zərbli  
vurmuşam, ya demişəm,  
Sözləri ki, tufanlar olubdu.



Təbim artıb, o təb ilə  
sinəmdə kök salmış  
sözləri dartıb,  
Yazmışam toplanıb  
bənd-bənd  
dəftərlər dolubdu.  
Ancaq ki, təbim nə azalıb,  
nə solubdu.  
Yazmağa var çox həvəsim  
Demərəm ki, əsla,  
şair qəlbim ya bezib,  
ya da ki, yorulubdu.  
Yaşamışam «xalq-xalq» deyə,  
Tədən ki, taleyim  
xalqın taleyi ilə  
birgə yoğrulubdu.  
Bəlkə də bu, Tanrı tərəfindən  
Mənə tapşırılmış  
bir borc,  
vergi olubdu.  
İldırımlar çaxıb durub,  
Çaylar da axıb durulub.

## YADDAŞIMIN İÇİNDƏN

Fikirlər getdi uzağa,  
çıxdım mətləbdən qırağa.  
Ha uçsa da ala qarğa  
zirvəyə ucala bilməz,  
Qartala tay ola bilməz.  
Qanqal əkənlər torpağa  
Çəltik, darı biçə bilməz,  
Həyat dönüb imtahana,  
Hər kəs ordan keçə bilməz.  
Mən seçdiyim qəhrəmana,  
Kimsə də tay ola bilməz,  
Şöhrətin yayıb cahana,  
Xalq qeydinə qala bilməz.  
Beləliklə, keçdi ömür,  
qəlbim yanıb oldu kömür.  
Düşüncələr arasında,  
dahilərin sırasında.  
Seçiləndə qəhrəmanım,  
xoşbəxt keçdi hər bir anım.  
Kitablaşan həyatımın  
hər anında,  
O olubdur nağılım da,  
dastanım da.  
Sanki körpə uşaq idim,  
sevincimdən  
Qiyətli söz axtarırdım  
söz içindən.  
Çox böyük bir  
məsuliyyət hissi ilə,  
Yeriyirdim sanki onun izi ilə.



İzləyərək keçirdiyi  
tədbirləri,  
Yaza-yaza  
ürəyimə sətirləri,  
Sətir-sətir kitablaşır  
qəlbim özü,  
Ən dəyərli sətirlərdə  
Heydər cözü!  
Öz işiylə, amalıyla,  
öz xalqına qayğısıyla,  
Yazılsa da surət kimi,  
O böyüdü həyat kimi!  
Böyük bir risk tələbatı,  
yaradırdı ehtiyatı,  
Yazmaq üçün bu həyatı.  
Yazıçılar evi belə tikiləndə,  
Açılışa bütün  
aləm töküləndə,  
İzləyirdim o anları  
o vaxt mən də.  
Tanınmış ədiblərin,  
sinədəftər şairlərin  
çırıqları oldusa da,  
Bir misilsiz ahəngdarlıq  
vardısa da,  
Yenə kimsə onun kimi,  
çəkəmmədi diqqətimi.  
Qəlbi sözlə dolu İnsan –  
Şah əsərə Şah qəhrəman  
səlis danışib hamıdan,  
Ürəklərə oldu hakim,  
fərəh ilə doldu qəlbim.

## TÜRKÜN QIRICISI GÖYLƏRİ DƏLİR

Türkün qıricısı  
göyləri dəlir,  
Məhbusam,  
sevincim göyə yüksəlir.  
Sıxsa da qəlbimi  
zindan həyatı,  
Ürəyim gözləyir  
qələbə dadı.  
Məhbus taleyimə  
acıdım, yandım,  
Özümü də xalqın  
əsgəri sandım.  
Məhbus qulaqlarım  
qalıbdı səsdə,  
Döyünən ürəyim  
sonsuz həvəsdə.  
Qələbə sədası  
gözləyirəm mən,  
Uzaq olub qeyri  
arzu, istəkdən.  
Əsarət altında  
qalan torpaqlar  
Məhbus ürəyimdə  
yaradıb qubar.  
Zindan əzabından  
ağırdır bu dərd,



Gəzir torpağında  
erməni namərd.  
Zindan divarları  
olsa da öndə,  
Xəyallar Şuşada,  
Cıdır düzündə.  
Qələbə arzusu  
qaynar gözümdə.  
Sanki zindanda yox,  
uzaq səfərdə  
Dərdi bir olan xalq  
bölünüb niyə?  
Kimlərsə zindana  
salanıb niyə?  
Döyünən ürəklər,  
günahsız kəslər,  
Zindan çəkə-çəkə  
qələbə gözlər.  
Yanır şair qəlbim,  
necə yanmasın?  
Ürək varmı bu  
dərdi qanmasın?  
Düşmənin arzusu  
gözündə qalsın,  
Qələbə məşəlim  
daimi yansın.  
Yazım qələbədən,  
yazım sevincdən,  
Kədər, qəm yox olsun,  
itsin içimdən.

\*\*\*

Arzum qanad açsın,  
göyləri qucam,  
Uçam Murovdağa,  
Şuşaya uçam.  
Uçan kəpənəyin  
dalınca qaçam,  
Cıdır cəngisində  
qol-qanad açam.  
Dura daş-qayalar,  
Nəbi, Koroğlu,  
Eyvaz, Bəlli Əhməd,  
Dəmirçioğlu.  
Oğuz dəlilləri  
oyana birdən,  
Qorqud qopuzuyla  
enə göylərdən.  
Tuta meydanları  
sinəbəndlərin.  
Sökə nərəsiylə  
zindan bəndlərin.  
Zindanlar torpaqla  
başabaş ola,  
İnsanlar mehriban  
dost-qardaş ola.  
Sevinc nəğmələri  
göyə yüksələ,  
Şirin çay süzməyə  
Minayə gələ.  
Yeni Nizamilər  
dünyaya gələ,





İncimiş ürəklər  
          sevdaya gələ.  
Gələ Məmməd Araz,  
          Zəlimxan gələ,  
Yığışa aşıqlar  
          meydan düzələ.  
Nəriman Söhrəblə  
          verə dil-dilə,  
Ədalət sazını  
          alandə ələ.  
Dinə İlyas Tapdıq,  
          Nüsrət Kəsəmən,  
Aça şeirlərdə  
          lələ-yasəmən.  
Meydan dola rəqqas,  
          rəqqasələrdən,  
Coşa yazarların  
          təbi "Cəngi"dən.  
Bayram libasına  
          bürünə hər yer,  
Toy-düyün sovqatlı  
          hər kənd, hər şəhər.  
Seyr edə yurdumu  
          bütün ölkələr,  
Gül-çiçək gəzdirə  
          əldə körpələr.  
Sevincdən çoxala  
          mənim də nəşəm,  
Bayram şənliyinə  
          nəğmələr qoşam.  
Dura ayaq üstə  
          Azərbaycanım,

Sevincə qərğ ola  
          ürəyim, canım.  
Şuşa qalasında,  
          Cıdır düzündə,  
İsa bulağının  
          qaynar gözündə,  
Laçın, Kəlbəcərin  
          hər bir küncündə,  
İstər Qubadlıda,  
          Yazı düzündə  
Qurbanlar kəsilə,  
          keflər qurula.  
Dönək Koroğluya,  
          Dəli Domrula,  
Yalçın igidlərdən  
          səflər qurula,  
Nə ürək, nə qələm  
          çətin yorula.  
Sətirlər yazıla,  
          bu kef-damaqdan,  
Düşmənlər qibtəylə  
          baxa qıraqdan.  
Əli səmənili  
          gözəllər süzə,  
Çilçıraqdan dönə  
          gecə gündüzə.  
Qalxa şair Araz  
          Cıdır düzünə,  
Bir qaya Arazın  
          baxa gözünə,  
Şair, qaya Araz  
          qucaqlaşalar,



“Cəngi” havasında  
    coşub daşalar.  
Sora şair Araz,  
    Qaya Arazdan:  
-Darıxıbmı ayırı,  
    şeyrdən, sazdan?...  
Sonra da bir neçə  
    bənd bədahətən  
Salam da yetirə  
    o çay Arazdan.  
Çaxa ildırımlar,  
    yağa yağışlar,  
Yuyuna suyunda  
    qayalar, daşlar.  
Dağlarda daş olmuş,  
    qohum, qardaşlar,  
Hazırlaşa toya,  
    bitə savaşlar.  
Düşmən tapdağında  
    qalmış torpaqlar,  
İllər həsrətində  
    olmuş torpaqlar,  
Yuyunub yamyaşıl  
    donunu geyə,  
Bələyə özünü gülə,  
    laləyə.  
Həsrət lalələrin  
    həsrət gözündə  
Sevincə qərq olmuş  
    hər dağ, düzün də.  
Bölek sevincini,  
    bölek qəmini,

Bölek kədərini,  
    çəkək dərdini.  
Qaytaraq elləri  
    köhnə yurdlara,  
Qoyaq nöqtə kədərlərə,  
    dərdlərə.  
Millət kimi çəkək  
    nərə bir kərə.  
Yox etibar heç vaxt,  
    axşam, səhərə.  
Bəsdir daha yatdın  
    fil qulağında.  
Tapdaq altda dağ çəkir  
    hər dağın da.  
  
Nə qorxursan yağıdan,  
    səndən qorxur yağın da.  
Yadelli gözləri var,  
    Hər daşın, torpağında.  
Dur ayağa, dur, ey millət!  
    Bəsdir, daha bu qəbahət!  
Gözləməyə etdin adət,  
    Bəsdir, daha bu səxavət.  
Torpağımı bölə-bölə,  
    Yaşamısan ölhaöllə.  
  
Şan-şöhrətin  
    düşüb elə.  
Qəbahətin  
    gəlməz dilə.  
Ağa – nökər,  
    nökər – nökər,  
    bəy də nökər.





Misri qılınc istəyirik.  
Gün batanda birisinə  
Zəng edərək: "Filan yerə,  
gecə bara gəl", - deyirik.  
Bir gün belə,  
üç gün belə,  
Çıxır yaddan Misri qılınc,  
kefə verdiş eyləyirik.  
Ona görə neçə illər  
qorxaq, dığa erməninin  
öhdəsindən gəlməyirik.  
Bəzən haqdan, ədalətdən,  
İnsafdan, mürvətdən, nədən  
çoxlu-çoxlu söyləyirik.  
Ancaq heç vaxt qəlbimizdə,  
içimizdə  
Ha axtarsaq,  
heç nə tapa bilməyirik.  
Vəzifə – pul,  
şan-şöhrət – pul,  
Haqq yolunda nicat da  
puldur, deyirik.  
Pul qazanmaq üçün əgər,  
çatsa imkanımız,  
Qarışqaya dəvə yükü  
yükləyirik.  
Bu minvalla keçən ömür  
özü bilmir,  
Niyə onu dartıb, dartıb,  
rezin kimi  
Biz uzatmaq istəyirik.

Ona görə neçə illər  
Qorxaq, dığa erməninin  
öhdəsindən gəlməyirik.  
Keçən ömür özü bizdən,  
bu mənasız dövrümüzdən,  
Bir hesabat istəyərsə,  
cavabını bilməyirik.  
Niyə axı, var-dövlətdən,  
puldan başqa,  
Biz həyatda mənəviyyat,  
abır-həya,  
Dəyanətin ondan da çox  
qiymətini görməyirik?!  
Hey danışib yaxşılıqdan,  
yamanlığı söyə-söyə,  
Özümüz də yamanlaşır,  
yaxşı ola bilməyirik.  
Giley-güzar verdişimiz,  
sanki bitib hər işimiz.  
Pisə "yaxşı" deyə-deyə  
yaxşılarını görməyirik.  
Ona görə neçə illər  
Qorxaq, dığa erməninin  
öhdəsindən gəlməyirik.  
Ola-ola öz dərdimiz,  
çəkib özgə dərdini biz,  
Xalq dərdini çəkənlərə  
ədalətsiz söyləyirik.  
Dərdi qoyub içimizdə,  
dərd gəzirik dağda, düzdə.  
Mat qalmışdıq özümüz də,  
bilmirik ki, neyləyirik.



Siyasət nə, bilməyirik,  
siyasətsiz dözməyirik.  
Təklif tələb olunanda  
cavab verə bilməyirik,  
çağırılıb xalqı meydana  
ara qatmaq istəyirik.  
Ona görə keçib belə  
günlərimiz,  
Aylarımız, illərimiz,  
hesabatın etməyirik,  
Niyə axı, bir xalq kimi,  
Millət kimi biz yığışılıb,  
düz ilqara gəlməyirik?  
Hamımız partiya qurub  
başqan olmaq,  
Çatmasa da savadımız,  
var yeganə muradımız,  
Sanki xalqın taleyinə  
həyan olmaq pərdəsiylə,  
Ona güclü zərbə vurmaq,  
hakim olmaq istəyirik.  
Bunun üçün gecə, gündüz  
fikir-xəyal eyləyirik,  
Aralığı qatmaq üçün  
həqiqəti görə-görə,  
Ağa qara,  
qaraya ağ söyləyirik.  
Üzdə olan həqiqəti  
danmaq üçün  
Hansı cildə girməyirik?!  
Axı niyə bu milləti,

Özümüzü  
biz aldatmaq istəyirik.  
Yumub sanki gözüümüzü,  
içimizdə özümüzü,  
Əyrimizi, düzümüzü  
Biz nə duymaq,  
nə də görmək istəyirik.  
Ona görə qorxaq,  
dığa erməninin  
Neçə ildir öhdəsindən gəlməyirik.  
Boş qalıbdı kağız, masa,  
ağrımızı, acımızı  
İçimizə yaza-yaza,  
yanımızı basa-basa,  
Həccə səfər eyləyirik.  
Bu səfərlə bu ac xalqa,  
bu çörəyə möhtac xalqa  
nə söyləmək istəyirik?!  
Bu səfərə yetmək üçün,  
ora gedib-gəlmək üçün,  
Hansı pulu  
və nə qədər xərcləyirik?  
Sırr deyil ki, bu haqq ilə  
nəyə xidmət eyləyirik.  
İçimiz qalıb dəyişməz,  
təkcə Hacı adıyla da özümüzü,  
O yaman, bəd üzümüzü  
pərdələmək istəyirik.  
Bəsdir daha,  
ey siyasət hacıları,  
Yordu məni,  
bu millətin ağırları, acıları.



Tapdaq altda  
torpaqlarda yol gözləyir  
nə qədər insan ruhları.  
Biz oraya güclü  
səfər etməliyik.  
Bəsdir daha,  
bu siyasi partiyalar  
Ayrıbdı bu milləti  
damar-damar.  
Bir millətin bədənində  
olmayıbmı bu damarlar?!  
Yetər daha,  
bu tilsimi qırmalıyıq.  
Hər birimiz,  
əgər kimdə varsa qeyrət,  
Bir nəfərtək, bir cəbhədə  
tam səfərbər olmalıyıq.  
Xalqımızın  
keçmişindən indisinə  
Hər səhvinə, hər düzünə,  
əsrlərdən bəri gələn  
Hər ayına,  
hər ilinə,  
hər gününə  
Yaşadığı gecəsinə,  
gündüzünə  
birgə nəzər salmalıyıq.  
Varaqlayıb tarixini,  
keçmişini, indisini  
varaq-varaq,  
Yada salıb genimizi,  
hər sətrinə baxmalıyıq.

Hər nə varsa,  
adətımız, ənənəmiz,  
Hər birinə  
birgə nəzər salmalıyıq.  
Bir monolit kütlə kimi,  
birləşərək tapmalıyıq  
biz ağırlıq nöqtəmizi.  
Bildirməkçün çəkimizi,  
biz ağırlıq qüvvəmizi  
o nöqtəyə salmalıyıq.  
Hamımız bir yumruq olub  
əllərdəki çəkiləri  
bir nöqtəyə vurmalıyıq.  
Yağı, düşmən ürəklərə  
bu birliklə  
bir vəlvələ salmalıyıq.  
Biz ən yeni tarix kimi  
bu millətin tarixinə  
beləcə həkk olmalıyıq.  
İnsanları – alimi də,  
təbibi də, şairi də  
biz saf-çürük etməliyik.  
Hacının da  
saflarını seçməliyik,  
And içəndə biz onların  
başına and içməliyik.  
Qəbahətimiz budur,  
bir xalq kimi  
insanları seçməyirik,  
Kimə gəldi, necə gəldi,  
hara gəldi  
biz etibar eyləyirik.

Ona görə nəçə ildir  
Qorxaq, dığa erməninin  
öhdəsindən gəlməyirik.  
Əsir qoyub  
Qarabağı unutmuşuq.  
Ağbabanı, Allahverdi,  
Zəngibasarı,  
Zəngəzuru, Göyçə gölü,  
Gülü düzü,  
Ələyəz dağ,  
sinələrdə olubdu dağ.  
Əsrlərlə əslimizə,  
kökümüdə, nəslimizə,  
Düşməni, yağı, ermənidən,  
tək Qarabağ istəyirik.  
Dağlarında, düzlərində  
Ağlar qalmış  
ruhlar dolu o torpaqlar  
Yolumuzu gözləsə də,  
heç olmazsa xəyallarda  
o yerləri gəzməyirik.  
Sanki susub vicdanımız,  
Türk qanı deyil qanımız.  
Özünə düşməni, yağısız.  
Bir xalq kimi Qarabağla  
qane olmaq istəyirik.  
Doğrudanmı öz kökünü,  
ölümünü, itimini,  
Ağrısını, acısını  
unutqan bir xalqa dönüb,  
Qoca türkün tarixində  
kölgə olmaq istəyirik?!

Axı görən, keçdiyimiz,  
Olduğumuz dövrümüzlə,  
Sinə döyən özümüzlə,  
Uzaq görən gözümüzlə,  
Yalanları görə-görə  
bu millətin tarixində  
necə qalmaq,  
Dövrümüzün tarixindən  
gələcəyə nə aparmaq istəyirik?!Niyə axı, uzaq qalıb  
bu dağlardan,  
Ağrılardan, acılardan,  
Pərdələnib, atılıraq  
meydanlara,  
İnsanları zindanlara darta-darta,  
Kürsü almaq istəyirik?!Çatmasa da qeyrətimiz,  
savadımız,  
Olsa da yalan andımız,  
nə olacaq qazancımız,  
Biz yox yerdən,  
ən şərəfli kürsülərə  
Yamaq olmaq istəyirik.  
Ayağa dur, dur, ey millət,  
qoy tanısın cahən səni!  
Nə yatmışın, daha vaxtdır,  
sınayır bu zaman səni.  
Sən zamanın sınağından  
alınacaq çıxmışın!  
Ən möhtəşəm polad əllə  
Qılıncını ölməz hünər  
meydanına taxmışın!



Kölgələrdən kölgə umma,  
sığın Heydər kölgəsinə.  
Şüasıtək, kölgəsi də yetərlidir  
öz xalqına, ölkəsinə.  
O elə bir Günəşdir ki,  
kölgələri əridəcək,  
Millətinə xain çıxan  
naqisləri kiridəcək.  
O Günəşdən gizlənənlər  
yarasadır,  
Kölgəsi də sanki  
bir Ərk qalasıdır.

## UÇAN XƏYALLAR

Sən ey şah əsərin  
Şah qəhrəmanı,  
Şüan əvəz edir  
həbi, dərmanı.  
Koroğlu da görüb  
hərbi, zindanı,  
Ürəyimlə birdir,  
təbi, dastanı.  
Görsəm bundan da bəd  
“Zimistan”ı mən,  
Unutmam Sərintək  
bir İnsanı mən.  
Çünki Sən tükənməz  
bir xəzinəsən,  
Qəlbim bir xəzinə,  
sərvəti Sənsən.  
Çəkdiyim əzablar  
tale yükümdür,  
Qəlbimdə sətirlər  
büküm-bükümdür.  
Qəhrəmanım Sənsən,  
Bu, öz hökmümdür.  
Kimsədən sormadım,  
mən, Səni seçdim.  
Qaynar bulağından  
kəlamlar içdim.  
Keçilməz bəndləri  
birbəbir keçdim,





Toru dostlar tikdi,  
                    əlimlə biçdim.  
Adım Qartal idi,  
                    azad bir quşdum,  
Dostlar girdabında  
                    zindana düşdüm.  
Ədalət dastanının  
                    yazdıqca coşdum,  
Nə olsun, "ədələt"  
                    toruna düşdüm.  
Tək düşüncəm azad,  
                    özüm türmədə,  
Yazmaqla qurtarmaz  
                    sözüm türmədə,  
Yoxdur qəribliyə  
                    dözüm türmədə,  
Gözüm azadlıqda,  
                    özüm türmədə.  
Burda qeyrət də var,  
                    qeyrətli də var,  
Burda namərd də var,  
                    qeyrətsiz də var.  
Qanında kişilik,  
                    qeyrət olanlar  
İnanma ki, əsla,  
                    alçalar, sınar.  
İnsan xarakteri  
                    dumandan qatı,  
Hərənin bir qəlbi,  
                    minbir adəti.  
Kimsənin qaradır  
                    qaradan zətı,

Mərd ərlər də var ki,  
                    tək bir adəti.  
Əsla sarsılmazdır,  
                    yenilməz, qəti!  
Sən mənim yenə də  
                    dövlət, varımsan,  
Azadlıqda qalan  
                    arzularımsan.  
Dünyanın sevinci  
                    qəlbimlə birdir,  
Sənlə mən sanmışam,  
                    dünya mənimdir.  
Yetmiş dördədən mənim  
                    dünyam olmusan,  
Elə yaşamısan,  
                    elə qalmısan.  
Alsa da qoynuna  
                    Eldarı zindan,  
Yenə qəlbimdəsən,  
                    sanki bir Aslan!  
Bitmək bilməsə də  
                    işgəncələrim,  
Sənsiz qalmaqacaq  
                    düşüncələrim.  
Yenə Koroğluyam,  
                    Qırat kəhərim,  
Çatar bir gün başa  
                    zindan səfərim.  
Girmisən qəlbimə  
                    arzu, kam kimi,  
Borcluyam Sənə mən  
                    öz atam kimi.



Canım, qanımdasan  
bir inam kimi.  
Dünyamsan, ayırar,  
tək ölüm məni!  
Çoxları adınla  
dövrəm aldılar,  
Öz əlimlə mənə  
tələ qurdular.  
İstərlər qəlbimdən  
alalar Səni.  
Sənlə kitablaşdı  
düşüncələrim,  
Sənsiz ötüşmədi,  
axşam, səhərim.  
Seçib poemama  
qəhrəman Səni.  
Anadan qəhrəman  
doğulmusan Sən,  
Dastana çevrilmiş  
nağılımsan Sən!  
Zəngin düşüncəmsən,  
ağılımsan Sən,  
Kimsə çıxarammaz  
başımından Səni!

## YAZDIM Kİ, İZİM QALSIN

Yaşamağın mənası nə,  
iz qoymasan bu dünyada.  
Kim axtarsa xoşbəxtliyi  
dövlət, varda,  
Olar qıştək,  
həyatında yay,  
bahar da.  
Tükənməzdir var-dövlət bil,  
qəlbi zəngin insanlarda.  
Yapalağa quş deməzlər,  
ha çalsa da qanadını.  
Sərçələrsə daşıyamaz  
heç zaman qartal adını.  
Ana sevər övladını,  
Ceyran sevər balasını,  
Varlıların sarayıcan  
kasıb sevər daxmasını.  
Atalara söyən bəyin  
söyərlər bəy atasını.  
Salaxanta söyləyərlər,  
it itirsə xaltasını.  
Qovğabazın qovğasından  
başqa nəyi?  
Kişilikdir insanların  
tək gərəyi.  
Düşüncəmdə  
düşüncələr yarandı,  
«Sönməz Günəş»  
gələcəyə boylandı.



Yürüdü qələm,  
durdu qələm, dayandı,  
Həlim sözlər  
bir-birinə calandı.  
«Sönməz Günəş»  
həzin-həzin canlandı,  
Nə olsun ki,  
yerim qala, zindandı?  
Nəzərlərim bir nöqtədə dayandı,  
İlhamımın  
özü mənə həyandı,  
Sözlər sanki  
qəlbimlə bir tüğyandı.  
Təbim  
sözlər keşiyində dayandı,  
Gözlərimin qorasında  
söz yandı.  
Bişdi sözlər,  
səf əsgər tək dayandı,  
Xəzəl oldu,  
sətirlərə qalandı.  
Sətirlərdən bəndlər,  
bəndə calandı.  
«Sönməz Günəş»  
azadlığa boylandı.  
Düşüncələr  
həqiqətə, ayandı.  
Ürəyimdə  
yatmış aslan oyandı,  
Azad oldu,  
azadlığa calandı.

Tarix olub  
tarixlərə qalandı,  
Qəhrəmanım,  
Heydər kimi aslandı.  
Axdı sevinc yaşı,  
sinəm islandı.  
Qazamatda doğan günəş  
Azadlığa çıxdı bir baş,  
Qayıtmadım mən əliboş,  
Qələmimdən doğdu çağdaş,  
Ölməz tarix,  
övlad, qardaş.  
«Sönməz Günəş»  
adlı yaddaş!  
Ölməz tarix nümunəsi,  
Azadlığın salnaməsi!  
Cildlərinin ilk danəsi  
şair Eldar nişanəsi,  
körpələrin çıxırışı,  
Gələcəyə çağırışı!  
Azad İnsan  
nümunəsi,  
Şah qəhrəman nümunəsi.  
Həyatımın şah nəğməsi,  
qiymətlidir hər kəlməsi!  
Bu dörd ayı  
qazamatda qalmamışam,  
Mən yazdığım  
sətirlərdə yaşamışam.  
Sətirlərdə bənd-bənd olub,  
daşınmışam.



Sətirlərin məzəsinə  
qurşanmışam.  
Sözlər olub meyim, nəşəm,  
gecəni gündüz bilmişəm.  
Ələ düşən  
zamanımdan keçməmişəm,  
Çəşməm olub  
damlasından keçməmişəm.  
Qəlbim özü  
bulaq olub qaynaqlaşıb,  
Söz-söz ilə  
calaq olub qaynaqlaşıb.  
Sətirləri bəndlər  
boyu qucaqlaşıb,  
Bəndlər olub  
qalaq-qalaq, kitablaşıb,  
Qəlbim özü  
azad olub rahatlaşıb.  
«Sönməz Günəş»  
azad olub içimdən,  
Yazmışam ki, düşüncəmlə  
azad olsun türmədən.  
Vərəqlərdə göndərmişəm  
azadlığa, çölə mən,  
Ha yazsam da  
tükənmədi içimdən.  
Çəkdi məni  
azadlığa içimdən.  
Mən özüm də  
azad oldum türmədən!

## EPILOQ

Götür oxu, ey oxucum,  
budur mənim Şah əsərim.  
Orda yanıb sərəsər,  
keçib anım, radələrim.  
Fikirlərin arasında  
hər kəlməmdə bişib mənim,  
Gözlərimin qorasında.  
Odur mənim qəhrəmanım!  
Həqiqəti necə dannım,  
Varmı onun bir əvəzi?  
Qəhrəmanlar arasında,  
Dahilərin sırasında.  
Dövrümüzün Xətəisi,  
Əsrlərə çatan irsi,  
Əsrimizin təmsilçisi,  
Dövrümüzün təmsilçisi.  
Sətirlərə ha düzsən də,  
kitab-kitab ha yazsan da,  
Tükənməzdir Heydər irsi!



## RƏYLƏR

## MƏHƏBBƏT ÇƏLƏNGİ

*Məhəbbət qandadır, silmək çətindir...  
Borsunlu Məzahir Daşqın*

Mən Eldar Əliyevi «Həyat kitabımdan sətirlər» əsəri ilə tanıyırdım, özü ilə tanış deyildim. Bu yaxınlarda yaradıcılıq gecəmin keçirilməsi ilə əlaqədar Azərbaycan Kənd Təsərrüfatı Akademiyasının rektoru, ziyalı dostum akademik Məmmədağlı Cəfərovlə görüşə getmişdim. Elə buradaca həmin əsərin müəllifi ilə şəxsən tanış oldum. Zahirən təmkinli görünən həmin şəxsdəki daxili zənginlik, müdrüklük diqqətimi cəlb etdi. Məndə belə bir inam yarandı ki, dinməz-danışmaz bu insanda nəşə daxili bir yanğı var — şeirə-sənətə vurğunluq yanğısı!

Eldar Əliyevin «Sönməz Günəş» poemasını oxuduqdan sonra qəti qərara gəldim ki, bu sakitlik, bu mülayimlik zahiridir. Onun daxilində şeirə, sənətə atəşin bir məhəbbət var, vurğunluq və məftunluq var.

Etiraf edirəm ki, 188 səhifəlik poemanı birnəfəsə oxudum, yorulmadım... Məncə, əsərə diqqət, onu birnəfəsə oxumağın iki səbəbi vardı. Birincisi, müəllif uzun müddət onu narahat edən, maraqlandıran bir mövzudan yazmağa özündə daxili ehtiyac duyub. Belə ki, öz ürək sözlərini poetik dillə ifadəyə çalışıb. İkincisi, əsər dünya şöhrətli bir İnsan, varlığını xalqın rifahı yolunda fəda etməyə hazır olan şəxsiyyət – Heydər Əliyev barədə yazılıb...

Aydın həqiqətdir ki, belə mövzunu qələmə almaq, dahi şəxsiyyət barədə yeni söz demək müəllifdən geniş dünyagörüşü, dərin bilik, hadisə və faktları olduğu kimi geniş oxucu kütləsinə çatdırmaqdan ötrü yeni ifadə tərzini tapmaq bacarığı tələb edir. Bundan əlavə, dünya miqyasında özünə layiq nüfuz qazanmış Heydər Əliyev haqda külli miqdarda əsər yazılmışdır və sözsüz ki, bundan sonra da yazılacaqdır. Çünki bu dahi İnsanın həyat və fəaliyyəti o qədər şaxəli, o qədər genişdir ki, nə qədər yazılsa da, deməyə söz də var, imkan da.

Eldar Əliyevin belə mürəkkəb və əhatəli bir mövzuya girişməsi təbiidir və alqışa layiqdir. Mövzunun poetik həllindən bəhs etməyə keçməzdən əvvəl bir cəhəti ayrıca vurğulamaq istərdim. O da əsərdəki **səmimiyyətdir**. Bu səmimiyyət bütün poema boyu özünü parlaq şəkildə büruzə verməkdədir. Bunu aydın təsəvvür etməkdən ötrü müəllifin aşağıdakı deyiminə — etirafına diqqət yetirmək kifayətdir:

Hərdən düşünürəm:  
Tanrı, mən kiməm?  
Yananda şam kimi  
yanmaq şərəfidir!  
Özgə qarşısında  
əyilə bilməm,  
Onunçün dünyaya  
mən gəlməmişəm.  
Gəlmişəm dünyanın  
dərdini çəkəm,  
Onu çəke-çəke  
ölmək şərəfidir!  
Dünyanın əsrəfi,  
dərdi də insan,  
Dünyanın namərdi,  
mərdi də insan,  
Hər zaman dünyada  
dərli də insan.  
İnsan dərdlərinə  
yanmaq şərəfdi!  
Dünyanın özünü  
qanmaq şərəfdi!

Eldar Əliyevin bu misralarını oxuyarkən Sədi Şirazinin aşağıdakı müdrük deyimini xatırladım. Ölməz şair yazır:

**«Qarşındakının gözü ağrıyorsa, sənin bütün bədənin ağrırsa, sən adam deyilsən!»**

Erməni faşistlərinin fitnə-fəsadı nəticəsində öz ata-baba yurdundan – Ağbabadan didərgin salınan, isti ocağını tərək edən şair yaşa dolduqca həyata daha ayıq-sayıq gözlə baxmağa



başlayır, didərginliyin nə demək olduğunu dərk edir, millətin, xalqın ağıllı başlara möhtac olduğunu əməlli-başlı başa düşür. Ağıllı başlar sorağında olan gənc Eldarın həyatında 1974-cü ilin payızında Əzizbəyov heykəlinin açılışındakı görüş unudulmaz tarixə çevrilir. Elə oradaca üzünü gördüyü, parlaq nitqini dinlədiyi Heydər Əliyev surəti onun hafizəsinə həkk olunur. İllərdən bəri həsrətində olduğu İnsan barəsində söz demək arzusu gənc Eldarın qəlbində özünə yuva salır. Poemadakı bir epizod olduqca ibrətli, ibrətli olduğu qədər də yadda qalandır, maraqlıdır. Hələ orta məktəbdə ikən Rəsul Rzanın «Lenin» poeması barədə inşa yazan, ürək sözlərini deyən məktəbli Eldar şairin məqsəd və amalı yerində duymuş, yerində hiss etmişdir. Belə ki, «Lenin»i yazsa da

O axtarırdı,  
harada və kimi  
o axtarırdı?  
Əgər axtarışda  
qalmışsa da O,  
Lenin bu əsərə  
qəhrəmandımı?  
Xeyr! Deyildir şairə  
qəhrəman Lenin.  
Onu qəhrəmana  
bənzətmiş Rəsul...

Bax, hələ məktəbli ikən Eldar belə bir həqiqəti dərk edirdi ki, ölməz xalq şairimiz Rəsul Rza Leninini əldə əsas götürərək totalitar rejim zamanəsində öz fikir və mülahizələrini söyləmiş, ürək sözlərini demiş, xalqına, millətinə layiq qəhrəman, rəhbər sorağında olmuşdur. Şagirdin aşağı qiymət almasının səbəbi isə aşağıdakı kimi xülasə edilir:

Yazdıqların mənalıdır,  
həqiqətdir,  
Ancaq indi həqiqəti  
söyləməksə qəbahətdir.

Bilirsənmi, bunun sonu  
nə dəhşətdir?!  
Sənin yazın beşə layiq  
olsa belə,  
Mən dörd yazdım düşər deyə  
sonra ələ...

Hələ gənclik illərindən zamanın acısını-şirini dadan, həyata açıq gözlə baxan şairdə Heydər Əliyev barəsində söz demək ehtiyacı doğmuşdur. Ən ümdəsi də budur ki, beyinlərə belə nəzarət qoyulduğu bir quruluşda şairlərin, digər sənət adamlarının düşdüyü vəziyyəti də o, bir ziyalı və vətəndaş olaraq başa düşmüş, dərk etmiş, sənətkara da, onun yaratdığı əsərə də sağlam mövqedən qiymət verməyi daha üstün tutmuşdur.

«Tarixə gərəkdir Heydər» – deyən şair, «Heydər xalq deməkdir, Xalq isə Heydər!» tezisini bütün poema boyu müxtəlif şəkildə davam etdirir, rəhbərin varlığı, onun ideali, xalq və Vətən yolunda fədakarlığını maraqlı epizodlar, kəsərlə deyimlər vasitəsilə oxucularına çatdırır.

Poemada Heydər Əliyevin mənliliyi, onun bir insan və təşkilatçı olaraq həyata keçirdiyi tədbirlərin miqyası, rəhbərə el qayğısı və məhəbbəti müxtəlif başlıqlar altında konkret olaraq təsvir və tərənnüm olunur. Başlıqlar biri-birini əvəz etdikcə dünya miqyaslı və şöhrətli rəhbərin mənliliyində, iş üslubunda olan yüksək keyfiyyətlər oxucuya təlqin edilir. Belə bir cəhəti də xüsusi nəzərə çatdırım ki, müəllifin bütün poema boyu səmimi olması, qəhrəmana munis münasibəti ön plandadır.

«Azaqlıqdır istəyimiz», «Sevincim düşməne kədər payımdır», «On may Azərbaycan günəşinin doğum günü – müqəddəs gündür», «Nənələrin nağıllarından keçən yollar», «Mənim dünyam» başlıqları altında verilən epizodlar, deyimlər Heydər Əliyevin bir insan, vətəndaş, dövlət xadimi, dünya miqyaslı siyasətçi – ümumiyyətlə, rəhbərin bütün müsbət keyfiyyətlərinin açılmasına xidmət edir. Bütün bunlar da təntənəli cümlələr, obrazlı deyimlər vasitəsilə deyil, sadə, anlaşılıqlı şəkildə geniş oxucu kütləsinə çatdırılır. Poemanın belə anlaşılıqlı və təsirli çıxmasının ən mühüm səbəbi isə müəllifin qələmə aldığı insanı bütün varlığı ilə öyrənməsi, onu



əhatə edən mühiti yaşaması, nəyi və necə yazmağı bacarması, seçdiyi obyektə bütün varlığı ilə sevməsidir. Poemanın hər səhifəsində şair ürəyinin döyüntülərini eşitmək o qədər də çətin olmasın gərək.

Bir vacib məsələyə də toxunmaq yerinə düşərdi. Biz həmişə başımıza gələn fəlakətlərdən, düşdüyümüz çıxılmaz vəziyyətdən danışarkən kimisə günahlandırır, səbəbkarı hardasa kənarda axtarır, lənətləyirik. Amma özümüz barədə, öz qüsurlarımız, qəbahətlərimiz haqda danışmır, susur, ya da bir-iki kəlmə ilə əsas mətləbdən kənarlaşırıq. Amma etiraf etmirik ki, torpaqlarımızın itirilməsində də, qaçqın soydaşlarımızın sayının milyonu keçməsinə də bizim günahımız var. Bu, tarixi həqiqətdir. Ümummilli birlik və əməkdaşlığın yaranmasında biz özümüz təşəbbüs göstərməli, milləti də, Azərbaycanın iqtidarlı, müxalifətli liderlərini də birliyə çağırmalıyıq. Belə bir həqiqəti birdəfəlik dərk etməliyik ki, bütün sahələrdə müxalifət ola bilər, lakin söhbət millətin, xalqın, Vətənin taleyindən gedirsə, burada müxalifətdən söhbət gedə bilməz. Bu cəbhədə hamı bir yumruq kimi birləşməli, Vətənin taleyini göz həbəyi kimi qorumaqdır.

Poemada məhz bu hissənin çox yerində deyilməsi istər-istəməz oxucunun qəlbindən xəbər verir, onu yan-yörəyə daha diqqətlə nəzər salmağa çağırır:

Başsızlıqdan bölük-bölük

bölünmüşük!

Erməniylə savaşa da

bölük-bölük vuruşmuşuq.

Ona görə

məğlub olub qırılmışıq.

Başsızlıqdan ingilise,

ya da rusa qulp olmuşuq,

Ona görə qulpumuzdan

tutulmuşuq, atılmışıq...

Bütün bunlar müəllifə əsas verir ki, ürəklə desin:

– Yetmiş dördədən mənim dünyam olmusan...

Bir də desin ki:

Odur mənim qəhrəmanım!

Qəhrəmanlar arasında.

Həqiqəti necə danım?!

Varmı onun bir əvəzi,

Dahilərin sırasında?

Dövrümüzün Xətəisi...

Poema dil sadəliyi, deyim tərzinin əlvanlığı ilə də seçilir və maraqla oxunur. Heydər Əliyev mənliliyinə və şəxsiyyətinə ümumxalq məhəbbəti çox sənətkarlıqla verilir. Poemanı oxuyub kitabı kənara qoyduqdan sonra dahi şəxsiyyətin parlaq obrazı oxucu nəzərində bir daha cənlanır. Bütün bunlar isə müəllifin təsvir və tərənnüm etdiyi sahəyə bələd olmasının, onu dərinləndirən öyrənməsinin, mövzunu yaşamasının nəticəsidir.

Nəticə olaraq onu da deyim ki, mən poemanı ətraflı təhlil etmək fikrindən də uzağam. Bircə onu deyə bilərəm ki, poema uzun illərin yaşantısı, ağrısı nəticəsində hasilə gəlmişdir.

Mən əminəm ki, poema şeirsevərlər tərəfindən maraqla qarşılanacaq və həvəslə mütaliə ediləcəkdir.

**Bağır Bağirov,**  
*filologiya elmləri doktoru,*  
*professor*





## ONUN İSTEDADINA BƏLƏDƏM

Bəri başdan etiraf edirəm ki, mən nə ədəbiyyatşünas, nə yazıçı, nə də şair deyiləm. Mən aqrar təhsil və aqrar elm mütəxəssisiyəm. Lakin uzun müddət ünsiyyətdə olduğum, yaxından müşahidə etdiyim Eldar Əliyevi həmişə fəal həyat mövqeyində dayanan, regionda ictimai-siyasi və təşkilati tədbirlərdə öndə gedən ziyalı kimi tanıyıram.

Eyni zamanda Eldar Əliyevin şeirlərini, şeirlər toplusu kitabını və "Sönməz Günəş" poemasını diqqətlə oxumuşam və onun istedadına bələdəm.

Müəllifin "Həyat kitabımdan sətirlər" əsərində doğma vətənə, müqəddəs yurd yerlərinə məhəbbət və ümummilli liderimiz Heydər Əliyevə sonsuz inam və sədaqət hissi qabarıq formada verilmişdir. Eldar Əliyevin "Sönməz Günəş" poemasında görkəmli ictimai-siyasi və dövlət xadimi, fenomen şəxsiyyət olan Heydər Əliyevə sonsuz məhəbbət hissələrinin onda hələ gənclikdən baş qaldırdığı təəssübünə edilirdir. Eldar Əliyevin poemasının qəhrəmanı yalnız bir şəxsin təfəkküründə yox, ümummilli qəhrəman kimi xalqın arzusu, inamı, güvənə yeri kimi təsvir olunur ki, bu da "Xalq – Heydər, Heydər – Xalq" şüarını poetik tamamlayır.

Poemanı oxuduqda aydın olur ki, Eldar Əliyev hələ tələbəlik illərindən başlayaraq bu günə kimi ölkə rəhbərinin əsl mənada vurğunu olub, onun fəaliyyətini izləyib, göstərişlərinin həyata keçirilməsində iştirakçı olub və fəal təbliğatçı mövqeyində durubdur. Ümumiyyətlə, poemanın geniş oxucu kütləsinin stolüstü kitabı olacağına şübhə etmirəm və müəllifə öz yaradıcılıq fəaliyyətində uğurlar diləyirəm.

M.İ.Cəfərov

Azərbaycan Ziyalılar  
Cəmiyyətinin keçmiş prezidenti,  
akademik



## MÜƏLLİFİN ÖMÜRLÜYUNDƏN

Əliyev Eldar (Sərtqaya) Paşa oğlu 02 iyul 1956-cı ildə Qərbi Azərbaycanın (indiki Ermənistan) Amasiya rayonunun Sultanabad kəndində müəllim ailəsində anadan olmuşdur. 1973-cü ildə Amasiya rayonu Təpəkənd kənd orta məktəbini, 1979-cu ildə Azərbaycan Politeknik İnstitutunun (indiki Texniki Universitet) "Elektrotexnika" fakültəsini bitirmişdir.



1979-cu ilin 12 noyabrından Azərbaycan Respublikası Rabitə Nazirliyinin təyinatı ilə Daşkəsən rayonu 6 nömrəli Xətti-Texniki Sahədə mühəndis kimi fəaliyyətə başlamış, sonralar həmin sahənin rəisi, Gəncə şəhər 2 nömrəli İstismar-Texniki Rabitə Qovşağında böyük mühəndis, Gəncə Rabitə İstehsalat Birliyində "Elektrik Rabitəsi" və "Poçt Rabitəsi" şöbələrinin rəisi, Xanlar rayon Rabitə Qovşağının rəisi, Samux rayon Rabitə Qovşağının rəisi, Samux Rayon Poçtamtının rəisi kimi vəzifələrdə çalışmışdır.

2001-ci ildə "Həyat kitabımdan sətirlər", 2002 – 2003-cü ildə beş hissədən ibarət "Sönməz Günəş" poe-





ması (beş cildliyi) və "Ağbabada izim qaldı" şeir kitabları  
çapdan çıxmışdır. Hazırda Gəncə şəhərində yaşayır.

Dünya Azərbaycanlıları Mədəniyyət Mərkəzinin  
Gəncə şəhəri üzrə təmsilçisidir.

"Yunan-Roma" güləşi üzrə idman ustasıdır.

Ailəlidir, üç övladı var.



## Mündəricat

Proloq.....	3
Mənim şah əsərim.....	9
İlk görüş.....	14
Son zəng.....	25
İstək və məsuliyyət.....	28
Bu təb mənə veriləndə.....	33
Sevincim düşməyə kədər payımdır.....	51
12 gün Kremldə.....	58
Azadlıqdır istəyimiz.....	70
Səyahət.....	73
Dünyanın himni.....	74
Şah qəhrəmanım Heydərin yaşlıları ilə söhbət .	78
«10 may»Azərbaycan günəşinin Doğum günü –	
Müqəddəs gündür.....	89
Mənim dünyam.....	96
Nənələrin nağıllarından keçən yollar.....	100
Yaddaşımın içindən.....	129
Türkün qırıcısı göyləri dəlir.....	131
Uçan xəyallar.....	149
Yazdım ki, izim qalsın.....	153
Epiloq.....	157

## RƏYLƏR

Bağır Bağırov. Məhəbbət çələngi.....	158
M.İ.Cəfərov. Onun istedadına bələdəm.....	164
Müəllifin ömürlüyündən.....	165

«Elm və Təhsil» nəşriyyatının direktoru:  
professor Nadir MƏMMƏDLİ

*Kompüter dizayneri: Tural Əhmədov*  
*Səhifələyici: Vüsalə Mirzəyeva*  
*Montajçı: Rasim Hacıyev*  
*Operator çapçı: Elşad Hacıyev*

Yığılmağa verilmiş 05.06.2010.  
Çapa imzalanmış 26.08.2010.  
Şerti çap vərəqi 10,5. Sifariş № 489.  
Kağız formatı 84x108 1/16. Tiraj 500.

---


Kitab «Elm və Təhsil» nəşriyyat-poliqrafiya  
müəssisəsində səhifələnilib çap olunmuşdur.

E-mail: [elm\\_ve\\_tehsil@box.az](mailto:elm_ve_tehsil@box.az)

Tel: 497-16-32; 050-311-41-89

Ünvan: Bakı, İçərişəhər, 3-cü Maqomayev döngəsi 8/4.

A-2010  
1506



856